

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS





హైదరాబాద్ : తెలంగాణ ముఖ్యమంత్రి రేవంత్ రెడ్డి కొత్త పీసీసీ చీఫ్ మహేష్ కుమార్ గౌడ్ తో కలిసి ఢిల్లీ వెళ్లారు. ఆయన ప్రధాన లక్ష్యం.. కేబినెట్ విస్తరణకు గ్రీన్ సిగ్నల్ తెచ్చుకోవడం. ఇందు కోసంఆయన చాలా కాలంగా ప్రయత్నిస్తున్నారు. ఇప్పటికే అధికారం లోకి వచ్చి పది నెలలు అవుతోంది. పాలన గాడిలో పెట్టుకుంటున్నారు. ఈ సమయంలో కీలకమైన హెచ్చు, విద్య వంటి శాఖలకు పూర్తి స్థాయి మంత్రిలు లేరు. విధేయులకు ఆ పదవులు కట్టబెట్టి మరింత దూకుడుగా వెళ్లాలని రేవంత్ అనుకుంటున్నారు. కానీ సీనియర్ల రకరకాల కాంబినేషన్లతో తెర ముందుకు వస్తూండటంతో.. హైకమాండ్ ఎప్పటికప్పుడు వాయిదా వేస్తూ వస్తోంది.

కేబినెట్లో ఆరు మంత్రి పదవులు ఖాళీ : తెలంగాణ కేబినెట్లో ప్రస్తుతం సీఎం రేవంత్ రెడ్డితో కలిపి వస్తోన్న మంది మంత్రులు ఉన్నారు. మరో ఆరు కేబినెట్ బెర్లులు ఖాళీగా ఉన్నాయి. వీటిని ఆశావహులు ఉత్సాహంగా పార్లమెంట్ ఎన్నికల్లో పని చేయడానికి చూపించడానికి ఖాళీగా ఉంచారు. అందరికీ టార్గెట్లు పెట్టి ఎన్నికల్లో పని చేయించుకున్నారు. వారంతా ఇప్పుడు పదవుల కోసం ఎదురు చూస్తున్నారు. ఆరు స్థానాల్లో భర్తీ చేస్తే.. ఇక పదవులు రావని అసంతృప్తి చెందే వారు ఉంటారు. అందుకే.. ఒకటి, రెండు ఖాళీగా ఉంచి కనీసం నాలుగు మంత్రి పదవుల్నినా భర్తీ చేయాలని రేవంత్ రెడ్డి అనుకుంటున్నారు. ఇదే టార్గెట్ తో ఆయన ఢిల్లీ పర్యటనకు వెళ్లినట్లుగా కాంగ్రెస్ వర్గాలు చెబుతున్నాయి.

రేసులో పలువురు సీనియర్లు : క్యాబినెట్ విస్తరణలో తమకు చోటు దక్కుతుందని పలువురు సీనియర్లు ఆశలు పెట్టుకున్నారు. ఆదిలాబాద్ జిల్లా నుంచి గడ్డం వివేక్, వినోద్ తమ ప్రయత్నాలు తాము

రేవంత్ ఛాన్స్ ఎవరికి..?

తెలంగాణ కేబినెట్ విస్తరణకు గ్రీన్ సిగ్నల్

రేవంత్ అనుకున్న వారికే పదవులు ఇవ్వగలరా !!?

చేసుకుంటున్నారు. దళిత కోటలో వీరిద్దరిలో ఒకరికి అచేప అవకాశం ఉందని చెబుతున్నారు. మంచిర్యాల నుంచి ఎమ్మెల్యే ప్రేమ్ సాగర్ రావు, నిజామాబాద్ జిల్లా నుంచి బోధన్ ఎమ్మెల్యే సుదర్శన్ రెడ్డి తమ సీనియర్లని గుర్తిస్తారని ఎదురు చూస్తున్నారు. రంగారెడ్డి జిల్లా నుంచి మల్ రెడ్డి రంగారెడ్డి, తాండూర్ ఎమ్మెల్యే రాంమోహన్ రెడ్డి ..తమ తమ జిల్లాల్లో తామే ఉండటాన్ని ప్లస్ పాయింట్ గా ఎంచుకుంటున్నారు. వీరితో పాటు నల్గొండ జిల్లా నుంచి కోమటిరెడ్డి రాజగోపాల్ రెడ్డి, మహబూబ్ నగర్ నుంచి మక్తల్ ఎమ్మెల్యే శ్రీహరి ముదిరాజ్, మైనార్టీ కోటలో షబ్దీర్ అలీ, అజారుద్దీన్ మంత్రి పదవుల కోసం.. హైకమాండ్ వద్ద తమ పలుకుబడిని ఉపయోగించుకుంటున్నారు. రేవంత్ రెడ్డి తనకు విధేయులుగా ఉండేవారని.. పాలనలో తన వేగాన్ని అందుకునే వారని.. సామాజిక సమీకరణాల్ని చూసుకుని కొన్ని పేర్లు రెడీ చేసుకున్నారు.

గతంలోనే ఆయన ఆ జాబితా సమర్పించారు. కానీ ఇతర సీనియర్ నేతల అభ్యంతరాలతో గ్రీన్ సిగ్నల్ రాలేదు. గతంలో ఆగిపోయినా.. తాను అనుకున్నట్లుగానే మహేష్ కుమార్ గౌడ్ కు పీసీసీ చీఫ్ పదవి ఇప్పించుకున్నట్లుగానే మంత్రి పదవుల విషయంలోనూ తాను అనుకున్న వారికి ప్రాధాన్యత ఇచ్చేలా హైకమాండ్ ను ఒప్పించాలని రేవంత్ గట్టి ప్రయత్నాలు చేస్తున్నారు.

మెడికల్ అడ్మిషన్లకు స్థానికతపై సుప్రీంకు తెలంగాణ సర్కార్

ఢిల్లీ, సెప్టెంబర్ 12: మెడికల్ అడ్మిషన్లకు స్థానికత వ్యవహారంపై తెలంగాణ ప్రభుత్వం సుప్రీంకోర్టును ఆశ్రయించింది. తెలంగాణ శాశ్వత నివాసులు రాష్ట్రం బయట చదువుకున్నంత మాత్రాన స్థానిక రిజర్వేషన్ వర్తించదన్న ప్రభుత్వ నిబంధనను కొట్టివేస్తూ ఇటీవల తెలంగాణ హైకోర్టు తీర్పు ఇచ్చిన విషయం తెలిసిందే. తెలంగాణలో చదువుకోలేదన్న కారణంతో ఎంబీబీఎస్, బీడీఎస్ అడ్మిషన్ నిరాకరించ రాదని హైకోర్టు ఆదేశాల్లో పేర్కొంది.

ఈ క్రమంలో హైకోర్టు తీర్పును సవాలు చేస్తూ సుప్రీం కోర్టులో రాష్ట్ర ప్రభుత్వం పిటిషన్ ను దాఖలు చేసింది. ఈ కేసును వెంటనే విచారణకు స్వీకరించాలని ప్రధాన న్యాయమూర్తి ధర్మాసనం వద్ద తెలంగాణ తరపు న్యాయవాది మెన్షన్ చేశారు. త్వరగా విచారణకు తీసుకుంటామని సీజేబి ధర్మాసనం వెల్లడించింది.

తెలంగాణ హైకోర్టు తీర్పు.. కాగా... తొమ్మిదో తరగతి నుంచి వరుసగా నాలుగేళ్లు తెలంగాణలో చదివిన వాళ్లే.. రాష్ట్రంలో వైద్య విద్యకు స్థానిక కోటలో అర్హులంటూ ప్రభుత్వం తీసుకొచ్చిన నిబంధనలపై హైకోర్టు గురువారం కీలక తీర్పునిచ్చింది. తెలంగాణలో శాశ్వత నివాసితులకు ఈ నిబంధన వర్తించదని పేర్కొంటూ.. ‘తెలంగాణ మెడికల్ అండ్ డెంటల్ కాలేజెస్ అడ్మిషన్ రూల్స్-2017’కు జీవో 33 ద్వారా ప్రభుత్వం తెచ్చిన సవరణ, రూల్ 3(ఎ)ని పునర్నిర్వచించింది. శాశ్వత నివాసులు కేవలం రెండేళ్లు ఇతర రాష్ట్రాల్లో చదువుకుంటే.. స్థానికులు కాకుండా పోబోరని అభిప్రాయపడింది. శాశ్వత నివాసంపై విద్యార్థులను గుర్తించి, వారికి మెడిసిన్ కౌన్సెలింగ్లో అవకాశం కల్పించాలని ఆదేశించింది. కేసు పూర్వపరాలోకి వెళ్తే.. తెలంగాణలో వైద్యవిద్యలో అడ్మిషన్లకు ప్రభుత్వం 2017లో నిబంధనలను రూపొందించింది. అయితే.. విభజన చట్టంలో పేర్కొన్న పదేళ్ల గడువు ఈ ఏడాది జూన్ 2తో ముగియ



డంతో.. ఆ నిబంధనలకు సవరణలను తీసుకొన్నా.. సర్కారు జూలై 19న జీవో 33ని తీసుకువచ్చింది. దీని ప్రకారం.. తొమ్మిదో తరగతి నుంచి ఇంటర్ సెకండీయర్ వరకు వరుసగా తెలంగాణలో చదివిన వాళ్లే స్థానికులు అని రూల్ 3(ఎ)లో నిర్వచించింది. అయితే.. ఇంటర్ తోపాటు నీట్ కోచింగ్, ఇతరత్రా కారణాల వల్ల వేరే రాష్ట్రాల్లో చదివిన తెలంగాణ శాశ్వత స్థానికులైన విద్యార్థుల పాలిట ఈ నిర్బంధం శరాభాతంగా మారింది. సొంత రాష్ట్రంలో స్థానికులు కాకుండా పోవడంపై 130 మందికి పైగా విద్యార్థులు హైకోర్టును ఆశ్రయించారు. 53 వేర్వేరు పిటిషన్లను దాఖలు చేశారు. “తెలంగాణ స్థానికులమే అయినా.. కేవలం ఒకట్రెండేళ్లు ఇతర రాష్ట్రాల్లో చదివినంత మాత్రాన ఎంబీబీఎస్, బీడీఎస్ ప్రవేశాలకు కాంపెటింట్ కోటలో 85% స్థానాలకు మమ్మల్ని అనర్హులుగా ప్రకటించడం చెల్లదు” అని కోర్టుకు వివరించారు. ఈ పిటిషన్లపై ప్రధాన న్యాయమూర్తి జస్టిస్ అలోక్ అరాధే, జస్టిస్ జె.శ్రీనివాసరావుల ధర్మాసనం సుదీర్ఘ విచారణ

చేపట్టింది. రాష్ట్ర ప్రభుత్వం, కాళోజీ వైద్య విశ్వవిద్యాలయం తరపున అడ్వోకేట్ జనరల్ సుదర్శన్ రెడ్డి, ఎ.ప్రభాకర్ రావు వాదనలను వినిపించారు. “ఏపీ పునర్విభజన చట్టంలో పేర్కొన్న పదేళ్ల గడువు ముగియడంతో.. తెలంగాణ లోకల్ ఏరియాగా ఉంటుంది. ఈ నేపథ్యంలోనే తెలంగాణ స్థానికులకు స్థానిక కోటా స్థానం దక్కాలి చర్యలు తీసుకోవాల్సిన బాధ్యత ప్రభుత్వంపై ఉంది. దాంతో రూల్స్ సవరించాం. తెలంగాణ శాశ్వత నివాసితులకే స్థానిక రిజర్వేషన్ దక్కడం రాష్ట్ర ప్రభుత్వ విధాన నిర్ణయం” అని పేర్కొన్నారు. వాదనలను సమాధి చేసుకున్న ధర్మాసనం.. “ప్రభుత్వం సవరణ ద్వారా తీసుకొచ్చిన రూల్ 3(ఎ) ముఖ్యఉద్దేశం స్థానికులకు రిజర్వేషన్ కల్పించడం. ఈ నిబంధనను కొట్టివేస్తే.. తెలంగాణ రాష్ట్రంలో వైద్య విద్య ప్రవేశాలకు దేశంలోని ఇతర రాష్ట్రాల విద్యార్థులు కూడా అర్హులవుతారు. ఇక్కడి శాశ్వత నివాసితులకు స్థానిక రిజర్వేషన్ దక్కకుండా పోతోంది. అందుకే.. ఈ నిబంధనను పునర్నిర్వచిస్తున్నాం. తెలంగాణ శాశ్వత నివాసులకు నాలుగేళ్లు వరుసగా తెలంగాణలో చదివి ఉండాలన్న నిబంధన వర్తించదని అన్వయిస్తున్నాం. రాజ్యాంగంలోని ఆర్టికల్ 371 డీ(2), బీ(2)లో పేర్కొన్న ముఖ్య ఉద్దేశానికి అనుగుణంగానే.. ప్రభుత్వం తెచ్చిన నిబంధన 3(ఎ)ని నిర్వచిస్తున్నాం” అని వ్యాఖ్యానించింది. నీట్ విద్యార్థులు తెలంగాణలో శాశ్వత నివాసితులు అయితే.. ఆ మేరకు నివాస ధ్రువీకరణ పత్రాలంటే.. వారు వైద్యవిద్య ప్రవేశాల్లో స్థానిక కోటాకు అర్హులైనా సరే చేసింది. శాశ్వత నివాసితులను గుర్తించేందుకు ఇప్పటి వరకు ఎలాంటి స్పష్టమైన మార్గదర్శకాలు లేవని గుర్తుచేసింది. ఒక విద్యార్థిని ఏయే పరిస్థితుల్లో శాశ్వత స్థానికుడిగా పరిగణనలోకి తీసుకుంటారనే అంశాన్ని నిర్వచిస్తూ.. కొత్తగా నిబంధనలు లేదా మార్గదర్శకాలను రూపొందించడానికి రాష్ట్ర ప్రభుత్వానికి స్వేచ్ఛనిస్తున్నట్లు ప్రకటించింది. కొత్త మార్గదర్శకాల మేరకు ప్రవేశాలు చేపట్టాలని హైకోర్టు ఆదేశాలు జారీ చేసింది.



భైరతాబాద్ లోని సీతమ్మమ్మ మహాలక్ష్మి గణపతిని దర్శించుకున్న వెంకయ్య నాయుడు

హైదరాబాద్: భైరతాబాద్ లోని నవమమ్మ మహాలక్ష్మి గణపతిని మాజీ ఉపరాష్ట్రపతి వెంకయ్య నాయుడు దర్శించుకున్నారు. స్వామివారికి ప్రత్యేక పూజలు చేశారు. అందరికీ మంచి జరగాలని ఆకాంక్షించారు. ప్రజలందరిపై గణేశ్ బి ఆశీస్సులు ఉండాలన్నారు.

వామపక్ష యోధుడు ఏచూరి ఇకలేరు


తుదిశాసన విడిచిన సీపీఎం ప్రధాన కార్యదర్శి సీతారాం

ప్రముఖ రాజకీయవేత్త, వామపక్ష యోధుడు, సీపీఎం ప్రధాన కార్యదర్శి సీతారాం ఏచూరి (72) కన్నుమూశారు. ఊపిరితిత్తుల్లో ఇన్ ఫెక్షన్ తో దిల్లీ ఎయిమ్స్ లో కొద్ది వారాలుగా చికిత్స పొందిన ఆయన ఆరోగ్యం విషమించడంతో తుదిశ్వాస విడిచారు. ఆర్థికవేత్త, సామాజిక కార్యకర్త, కాలమిష్టగా గుర్తించే పొందిన ఏచూరి.. 1992 నుంచి పార్టీ పాలిటోమ్యాల్లో సభ్యుడిగా ఉన్నారు. 2005 నుంచి 2017 వరకు రాజ్యసభ సభ్యుడిగా కొనసాగారు.

బాల్యం హైదరాబాద్ లోనే.. సీతారాం ఏచూరి మద్రాస్ (ప్రస్తుతం చెన్నై)లో తెలుగు కుటుంబంలో 12 ఆగస్టు 1952న జన్మించారు. ఆయన తండ్రి సర్వేశ్వర సోమయాజుల ఏచూరి ఆంధ్రప్రదేశ్ స్టేట్ రోడ్ కాన్సర్వేషన్ లో ఇంజనీర్. తల్లి కల్పకుం ఏచూరి ప్రభుత్వ అధికారి. ఆంధ్రప్రదేశ్ మాజీ సీఎం మోహన్ కందాకు మేనల్లుడు. ఏచూరి బాల్యం హైదరాబాద్ లోనే గడిచింది. ఇక్కడి ఆల్ సెయింట్స్

హైస్కూల్ లో మెట్రిక్యులేషన్ పూర్తి చేశారు. అనంతరం దిల్లీకి వెళ్లి ప్రెసిడెంట్స్ ఎస్కేట్ స్కూల్ లో చేరారు. 1970లో సీబీఎస్ సీ హయ్యర్ సెకండరీ పరీక్షలో ఆల్ ఇండియా ర్యాంకర్ గా నిలిచారు. ప్రఖ్యాత సెయింట్ స్టీఫెన్స్ కాలేజీలో ఆర్థికశాస్త్రంలో బీఏ పూర్తి చేశారు. జేఎన్ యూ నుంచి ఎంఏ పట్టు పొందారు. అక్కడే పీహెచ్ డీలో చేరారు. ఎమర్జెన్సీ నమోదయి ఆరెన్జ్ కావడంతో దాన్ని కొనసాగించలేకపోయారు. సీతారాం మొదటి భార్య ఇంద్రాజీ మజుందార్. జర్నలిస్టు సీమా చిశ్రిని రెండో వివాహం చేసుకున్నారు. ఆయనకు ముగ్గురు సంతానం.

విద్యార్థి నేతగా రాజకీయాల్లోకి.. ఎన్ఎఫ్ ఐ విద్యార్థి నేతగా 1974లో సీతారాం ఏచూరి రాజకీయ ప్రస్థానం మొదలైంది. 1975లో జేఎన్ యూ విద్యార్థిగా ఉన్నప్పుడు సీపీఎంలో చేరారు. ఎమర్జెన్సీ సమయంలో ఆరెన్జ్ యుని వారిలో ఆయన కూడా ఒకరు. జేఎన్ యూ



స్టూడెంట్స్ యూనియన్ కు మూడుసార్లు అధ్యక్షుడిగా ఎన్నికయ్యారు. సీపీఎం మాజీ ప్రధాన కార్యదర్శి ప్రకాష్ కరాంత్ తో కలిసి జేఎన్ యూ ను వామపక్ష కోటగా మార్చారు. ఎన్ఎఫ్ ఐ ప్రధాన కార్యదర్శిగా, అధ్యక్షుడిగా పనిచేశారు. 1984లో సీపీఎం కేంద్ర కమిటీలో చేరారు. 1992లో పార్టీ పాలిటోమ్యాల్లో సభ్యుడిగా ఎన్నికయ్యారు. 2005లో పశ్చిమ బెంగాల్ నుంచి తొలిసారి రాజ్యసభకు ఎన్నికయ్యారు. 2015లో విశాఖపట్నంలో జరిగిన 21వ సీపీఎం మహాసభల్లో పార్టీ ఐదో ప్రధాన కార్యదర్శిగా ఏకగ్రీవంగా ఎన్నికయ్యారు. అప్పటినుంచి ఆ పదవిలో కొనసాగుతున్నారు.

ప్రజాసమస్యలపై గళం విప్పుతా.. ప్రజాసమస్యలు, ఇతర అంశాలపై

గళం విప్పుతా.. ఎగువ సభలో సీతారాం ఏచూరి గుర్తింపు పొందారు. 1996లో యునైటెడ్ ఫ్రంట్ ప్రభుత్వం కోసం ‘కామన్ మినిమమ్ ప్రోగ్రామ్’ ముసాయిదాను రూపొందించడంలో మాజీ కేంద్ర మంత్రి పి.చిదంబరంతోపాటు ఏచూరి కీలకంగా వ్యవహరించారు. 2004లో యూపీఎం నేతృత్వ ప్రభుత్వ నిరాణంబోనూ ముఖ్య భూమిక పోషించారు. రచయితగానూ మంచి గుర్తింపు ఉంది.

‘తెల్లె హ్యూండ్ డ్రెస్’ పేరిట ఓ ఆంగ్లపత్రికకు కాలమ్స్ రాశారు. ‘క్యాష్ట్ర్ అండ్ క్లాస్ ఇన్ ఇండియన్ పాలిటిక్స్ టుడే’, ‘సోషలిజం ఇన్ ఛీంజింగ్ వరల్డ్’, ‘మోడీ గవర్నమెంట్: న్యూ సర్క్లె ఆఫ్ కమ్యూనలి జం’, ‘కమ్యూనలిజం పర్సెన్ సిక్యులిజం’ వంటి పుస్తకాలు రాశారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

భారత్ లోనే ఎక్కువ ఆత్మహత్యలు..

ఎందుకా తెలుసా?

చిన్న చిన్న కారణాలకు, వైఫల్యాలకు ఆత్మహత్యలు చేసుకునేవారి సంఖ్య పెరిగిపోయింది. ఆత్మహత్యను మహా పాపంగా ఆయా మతాలు పేర్కొంటున్నాయి. నిపుణులు, సైకాలజిస్టులు ఆత్మహత్యల నివారణపై పెద్ద ఎత్తున కౌన్సెలింగ్ ఇస్తున్నారు.. అవగాహన కల్పిస్తున్నారు. ముఖ్యంగా విద్యా సంస్థల్లో ఆత్మహత్యల నివారణకు కౌన్సెలింగ్ సెషన్లు, అవగాహన కార్యక్రమాలు నిర్వహిస్తున్నారు. అయితే ఆత్మహత్యలకు అడ్డుకట్ట పడటం లేదు. తాజాగా సెప్టెంబర్ 10న ప్రపంచ ఆత్మహత్యల నివారణ దినోత్సవంగా సందర్భంగా నిపుణులు బాంబు పేల్చారు. ప్రపంచంలో ఇతర దేశాల కంటే భారత్ లోనే ఆత్మహత్యలు ఎక్కువని తేల్చారు. ఆత్మహత్యల నివారణపై అవగాహన పెంచడానికి, వీటిపై పోరాడటానికి ఏటా సెప్టెంబర్ 10 ప్రపంచ ఆత్మహత్యల నివారణ దినోత్సవాన్ని జరుపుతున్నారు. ఈ నేపథ్యంలో ఈ ఏడాది ‘ఆత్మహత్యలపై దృక్పథాన్ని మార్చడం’ను థీమ్ గా తీసుకున్నారు. భారతదేశంలో 15%-19% సంవత్సరాల మధ్య వారి మరణాల్లో ఆత్మహత్య నాలుగోదిగా నిలుస్తోంది. నేషనల్ క్రెక్ మ్ రికార్డ్స్ బ్యూరో (ఎన్ సిఆర్ బి) గణాంకాల ప్రకారం.. ఆత్మహత్యలకు పాల్పడే కేసుల్లో 40 శాతానికి పైగా 30 ఏళ్లలోపు యువకులే కావడం గమనార్హం. ఎన్ సిఆర్ బి గణాంకాల ప్రకారం .. 2022లో 1.71 లక్షల మంది మనదేశంలో ఆత్మహత్యలు చేసుకున్నారు. ఇవి లెక్కతేలిచని మాత్రమే. ఇంకా లెక్కలోనికి రానివి చాలా ఉన్నాయంటున్నారు. భారతదేశంలో ఆత్మహత్యల ద్వారా మరణించే యువకుల సంఖ్య చాలా ఎక్కువగా ఉందని ఎయిమ్స్ ఢిల్లీలోని సైకియాట్రి ప్రొఫెసర్ నందకుమార్ వెల్లడించారు. ప్రపంచ సగటుతో పోలిస్తే భారత్ లో ఆత్మహత్య చేసుకున్న యువకుల సంఖ్య దాదాపు రెట్టింపుగా ఉండటం సర్వత్రా ఆందోళన రేపుతోందన్నారు. భారతదేశంలో రోజుకు సుమారు 160 మంది యువకులు ఆత్మహత్యలు చేసుకుంటున్నారని ఆయన బాంబుపేల్చారు. ఒత్తిడితో కూడిన కుటుంబ వాతావరణాలు, అస్థిర, నిలకడ లేని భావోద్వేగాలు, మత్తు పదార్థాల వినియోగం, లవ్ ఫెయిల్యూర్స్, స్నేహితుల మధ్య బలహీనమైన బంధం, ఒంటరితనం ఆత్మహత్యలను ప్రేరేపిస్తున్నాయని నిపుణులు చెబుతున్నారు. 15 నుండి 39 సంవత్సరాల వయస్సు గల వ్యక్తుల్లో మరణానికి ఆత్మహత్య ప్రధాన కారణంగా నిలుస్తోందని చెప్పారు. ప్రపంచవ్యాప్తంగా, మన దేశంలో మనం ఎదుర్కొంటున్న అత్యంత తీవ్రమైన ప్రజారోగ్య సంక్షోభాలలో ఒకటి.. ఆత్మహత్య అని అని లైవ్ లవ్ లాఫ్ సంస్థ సైకియాట్రిస్ట్, ఆ సంస్థ చైర్మన్ అయిన డాక్టర్ శ్యామ్ భట్ తెలిపారు. మానసిక ఆరోగ్య సంక్షోభాన్ని పరిష్కరించడానికి, ఆత్మహత్యలను నివారించడానికి ప్రభుత్వం నేషనల్ మెంటల్ హెల్త్ ప్రోగ్రామ్, కిరణ్ హెల్త్ లైన్ వంటి కార్యక్రమాలను ప్రారంభించింది. అయితే, ఆత్మహత్యల రేటును తగ్గించడానికి ఎక్కువ అవగాహన, సంరక్షణ కల్పించడం, అంతర్దీనంగా ఉన్న సామాజిక ఆర్థిక సమస్యలను పరిష్కరించడం చాలా అవసరమని నిపుణులు అభిప్రాయపడుతున్నారు. మానసిక ఆరోగ్యాలను నయం చేయాల్సి ఉంటుందంటున్నారు. మానసిక సవాళ్లతో పోరాడుతున్నవారికి సహాయం చేయడం, వారి పట్ల దయతో వ్యవహరించడం అవసరమని చెబుతున్నారు. ఇది సమాజం బాధ్యత కావాలంటున్నారు.

ఆగని రేషన్ దందా



హైదరాబాద్: నగరం రేషన్ దందాకు కేరాఫ్ గా మారుతోంది. ప్రతినెలా వదుల సంఖ్యలో కొత్తకేసులు నమోదవుతున్నాయి. అధికారులు నియంత్రించే సాహసం చేయడం లేదు. యూసుఫ్ గూడ, ఎట్టిసగర్, అల్వార్, రాజేంద్రనగర్, చాంద్రాయణగుట్ట, సికింద్రాబాద్ ప్రాంతాల్లో గోదాములు ఏర్పాటు చేసి కర్ణాటక, మహారాష్ట్రకు తరలిస్తున్నారు. కొందరు అర్థరాత్రి ఓఆర్ఆర్ మీదుగా బియ్యం తరలిస్తుంటే.. మరికొందరు ప్యాసింజర్ రైళ్లలో తరలిస్తున్నారు. ఇదీ తీరు.. పాతనగరంలోని పలు కాలనీల్లో గోదాములు ఏర్పాటుచేసి బియ్యం సేకరణ, రవాణా, నిర్వాహకులను ఏర్పాటుచేసి దందా సాగిస్తున్నారు. వారు తీసుకొస్తున్న బియ్యానికి లెక్కలేని, రికార్డుల్లో

నమోదు చేసి డబ్బులు చెల్లిస్తున్నారు. వీరంతా రేషన్ దుకాణం తెరవగానే ఆటోల్లో వెళ్లి లబ్ధిదారుల నుంచి రూ.10 కిలో చొప్పున నేరుగా కొనుగోలు చేస్తున్నారు.

పాతనగరంలోనే తీరుగా..

ఇటీవల ఘాజీమిల్లత్ కాలనీలో ఓ గోదాముపై పౌరసరఫరాల శాఖ, చాంద్రాయణగుట్ట పోలీసులు దాడులు నిర్వహించి 34క్వింటాళ్ల రేషన్ బియ్యం, 6 క్వింటాళ్ల గోధుమలు స్వాధీనం చేసుకున్నారు. లాబీకట్టా ప్రాంతంలో దందా కొనసాగిస్తున్న ముగ్గురు సభ్యుల ముఠాను దక్షిణ మండలం ట్యాన్కెట్లో పోలీసులు పట్టుకున్నారు. 102క్వింటాళ్ల బియ్యం, 31 క్వింటాళ్ల గోధుమలు స్వాధీనం చేసుకున్నారు. హసన్ నగర్ ప్రాంతంలో ఓ రేషన్ డిలీర్ నేరుగా దుకాణం నుంచే 28 క్వింటాళ్ల బియ్యం బ్లాక్ మార్కెట్ కు తరలిస్తుండగా ట్యాన్కెట్లో పోలీసులు పట్టుకున్నారు. నిర్వాహకుడితోపాటు మరో ఇద్దరిని అదుపులోకి తీసుకున్నారు. రాజేంద్రనగర్, యూసుఫ్ గూడ, అమీర్ పేట్ లోల్లో మైనర్ల పావులు.. రాజేంద్రనగర్, యూసుఫ్ గూడ, అమీర్ పేట్ లోల్లో మైనర్లను పావులుగా వాడుకుంటున్నారు. స్కూల్ డ్రాపపుట్ గా ఉన్నవారిని, మురికివాడల్లో ఉండేవారికి కమీషన్ అందిస్తూ ప్రోత్సహిస్తున్నారు. గోదాములకు తరలిచే క్రమంలో మైనర్లకు వాహనాలు అందించి ఒక్కో నంచి బియ్యాన్ని ఇచ్చి పంపుతున్నారు.

చెరువుల చెర వీడేనా?



మల్కాల : ‘హైద్రా’ ఈపేరు వింటేనే చెరువులను ఆక్రమించి నిర్మాణాలు చేపట్టిన వ్యక్తుల గుండెల్లో రైళ్లు పరిగెడుతున్నాయి. హైదరాబాద్ పట్టణ శివారులోని చెరువుల పరిరక్షణ కోసం ప్రభుత్వం ‘హైదరాబాద్ డిజాస్టర్ రెస్పాన్స్ అండ్ అసెస్స్ మెంట్ లిమిటెడ్’ ప్రొటెక్షన్ ఏజెన్సీ(హైద్రా)ను అమలులోకి తీసుకొచ్చింది. హైద్రా కమిషనర్ ఆధ్వర్యంలో చెరువులు, కుంటల్లో అక్రమ నిర్మాణాలు తొలగించేందుకు చేస్తున్న ప్రయత్నాలను పలువురు స్వాగతిస్తున్నారు. ఇదే తరహాలో మండలాలు, గ్రామాలు పరిధిలోని చెరువులు, కుంటల పరిరక్షణకు కూడా ప్రభుత్వం కృషి చేయాలని ప్రజలు కోరుతున్నారు. మల్కాల మండలంలోని పలు చెరువులు, కుంటల్లో అక్రమ నిర్మాణాలు చేపట్టడంతో వాటి ఉనికి ప్రశ్నార్థకంగా మారింది. మండల కేంద్రంలోని మత్తడి చెరువులో ఇప్పటికే సగం పూడ్చివేసి ఎఫ్ డిఎల్ పరిధిలో భవనాలు నిర్మించారు. చెరువులో ప్లాట్లు కొనుగోలు చేసిన వ్యక్తులు నీటిలో మునిగిపోకుండా మట్టిని పోసి చెరువు ప్రాంతాన్ని పూడ్చి వేస్తున్నారు. దీంతో చెరువులో నీటి నిలువ సామర్థ్యం పూర్తిగా తగ్గిపోయి వరద సమీపంలోని ఇళ్లలోకి చేరుతుండటంతో ప్రజలు తీవ్ర ఇబ్బందులు పడుతున్నారు. చెరువుల్లో ఇళ్లు నిర్మించుకునే వారి నుంచి నాయకులు, అధికారులు రూ.లక్షల్లో వసూలు చేసి నిబంధనలకు విరుద్ధంగా అనుమతులు ఇచ్చినట్లు ఫిర్యాదులున్నాయి. మార్కండేయ గుడి వద్దగల మత్తడి చెరువు(మల్కాల చెరువు) మత్తడిపైన కూడా భవన నిర్మాణాలు చేపట్టడం విశేషం. ఎఫ్ డిఎల్ పరిధిలో దాదాపు 50 వరకు భవన నిర్మాణాలు జరిగినట్లు సమాచారం.

ఊరిస్తున్న ఎమ్మెల్యే పదవి!

కరీంనగర్ : పట్టభద్రుల ఎమ్మెల్యే.. ఉపాధ్యాయ ఎమ్మెల్యే. పదవులు అశావహుల్ని ఊరిస్తున్నాయి. కరీంనగర్, మెదక్, నిజామాబాద్, ఆదిలాబాద్ ఉమ్మడి జిల్లాలకు సంబంధించిన ఈ ఎన్నికలు త్వరలో జరిగే వీలుంది. పట్టభద్రుల ఎమ్మెల్యే డి.జీవన్ రెడ్డి, ఉపాధ్యాయ ఎమ్మెల్యేగా కార రహోత్తంరెడ్డి పదవీ కాలం వచ్చే ఏడాది మార్చి 29తో ముగియనుంది. దీంతో ఎన్నికలు నిర్వహించాలని కేంద్ర ప్రభుత్వం భావిస్తోంది. ఇందులో భాగంగానే సెప్టెంబరు 30వ తేదీ నుంచి ఈ నాలుగు ఉమ్మడి జిల్లాల పరిధిలో ఓటరు నమోదు ప్రక్రియ కొనసాగించాలని ప్రకటన జారీ చేసింది. దీంతో అశావహ నాయకులంతా ఎవరికి వారుగా వారి ప్రయత్నాల్లో నిమగ్నమవుతున్నారు. ఇటు నాయకులు, ప్రముఖులు పట్టభద్రుల స్థానంపై కన్నేయగా.. ఉపాధ్యాయ సంఘాల నేతలు కూడా వారికున్న పరిచయాలతో పదవి దక్కించుకునే ఎత్తుగడలకు సిద్ధమవుతున్నారు.. ప్రధాన పార్టీలు కూడా బలమైన అభ్యర్థులను ఖరారు చేయాలన్న ఆలోచనతో ఉన్నాయి..

ఈసారి గట్టి పోటీ తప్పదా!

ఈ రెండు స్థానాలకు గట్టి పోటీ ఉండనుందనే అభిప్రాయం రాజకీయ వర్గాల్లో వినిపిస్తోంది. 2019 మార్చిలో జరిగిన ఎన్నికల్లో పట్టభద్రుల స్థానానికి 17 మంది పోటీ చేశారు. కాంగ్రెస్ పార్టీకి చెందిన జీవన్ రెడ్డి 39,430 ఓట్ల ఆధిక్యంతో అప్పటి తెరాస (భారాన) మద్దతు ప్రకటించిన చంద్రశేఖర్ గౌడ్ పై విజయం సాధించారు. ఉపాధ్యాయ ఎమ్మెల్యేకి ఎదురుగా పోటీ చేయగా.. 1,707 ఓట్లతో రహోత్తంరెడ్డి పాతూరి సుధాకర్ రెడ్డిపై గెలుపొందారు. ఈ సారి కూడా ఈ రెండు స్థానాలకు అభ్యర్థులు పెరిగే అవకాశముంది. నాలుగు ఉమ్మడి జిల్లాల నుంచి పోటీ చేసే వారు ఎక్కువగా ఉండనున్నారు. ఉపాధ్యాయ ఎమ్మెల్యేకి సంబంధించి ఇప్పటి వరకు అశావహుల ప్రయత్నాలు ఇంకా ప్రారంభం కాలేదు. పట్టభద్రుల నియోజకవర్గానికి సంబంధించి మాత్రం కాంగ్రెస్, భాజపా, భారాన పార్టీల తరపున రంగంలోకి దిగాలనుకునే వారు ఆయా పార్టీల ముఖ్యులను కలుస్తూ తమ పేరు పరిశీలనలో ఉంచుకోవాలని కోరుతున్నారు.

పట్టభద్రుల స్థానానికి పలువురి పేర్లు

పట్టభద్రుల స్థానంలో పోటీకి వివిధ పార్టీల నుంచి ప్రయత్నిస్తున్నట్లు కొంతమంది పేర్లు ప్రచారంలో ఉన్నాయి. కాంగ్రెస్ పార్టీ తరపున వెలిచాల రాజేందర్ రావు, రోహిత్ రావు, ప్రణవ్ పేర్లు వినిపిస్తున్నాయి. మరోవైపు భారాన నుంచి రవీందర్ సింగ్, శేఖర్ రావుల పేర్లు భాజపా నుంచి గతంలో పోటీ చేసిన సుగుణాకర్ రావు, రాణిగుడ్రమలు



ప్రయత్నిస్తున్నారని ప్రచారం జరుగుతోంది. ఇతర జిల్లాల్లోనూ ఈ మూడు పార్టీల తరపున మరికొందరు ప్రయత్నాల్లో ఉన్నారని సమాచారం. వీరెవరూ ఇప్పటి వరకు బహిరంగంగా తమ ఆసక్తిని వెల్లడించకున్నా ఆయా పార్టీల్లో మాత్రం ప్రచారం జరుగుతోంది. వీరితోపాటు వివిధ రంగాలకు చెందిన కొత్తవారు కూడా ఈసారి పోటీకి సిద్ధమవుతున్నారు. ఐఎంఎ రాష్ట్ర అధ్యక్షుడిగా పని చేసిన కరీంనగర్ కు చెందిన డాక్టర్ బీఎన్ రావు తన ఫౌండేషన్ ద్వారా గ్రంథాల యాలకు ఉచితంగా పుస్తకాలు అందిస్తూ యువతను కలుస్తూ పోటీలో ఉంటాననే సంకేతాలు ఇస్తున్నారు. భారానకు చెందిన ముఖ్య నేతలను ఈయన కలవడంతో ఆ పార్టీ మద్దతుతో పోటీకి సిద్ధమవుతున్నట్లు ప్రచారం జరుగుతోంది. ఇదే తరహాలో అల్మోర్స్ విద్యా సంస్థల అధినేత నరేంద్ర రెడ్డి కూడా బరిలోకి దిగడానికి రంగం సిద్ధం చేసుకుంటున్నట్లు తెలుస్తోంది. ఇప్పటికే ఆయన రాష్ట్ర మంత్రి పోస్టు ప్రభాకర్ తోపాటు పలువురు నేతలను కలవడంతో ఆ పార్టీ మద్దతుతో పోటీ చేసేందుకు ప్రయత్నిస్తున్నారన్న ప్రచారం ఉంది. ఈ విషయమై ఆయనతో మాట్లాడగా త్వరలో సమావేశం ఏర్పాటు చేసి కార్యాచరణ ప్రకటిస్తానని చెప్పారు. వీరితోపాటు ప్రసన్న హరికృష్ణ అనే ప్రొఫెసర్ కూడా గ్రంథాల యాల వద్ద యువతను కలుస్తూ వారి మన్ననలు పొందే ప్రయత్నం చేస్తున్నారు. పోటీ పరీక్షలకు అవసరమైన తరగతులు, ప్రత్యేక కార్యకాలాలు నిర్వహిస్తూ తాను ఎమ్మెల్యేగా రంగంలోకి దిగుతానని యువత సహకారాన్ని కోరుతున్నారు. ఎమ్మెల్యే ఓటరు నమోదు ప్రక్రియ ప్రారంభమయ్యాక అశావహుల సంఖ్య, కార్యకలాపాలు మరింత పెరిగే అవకాశమున్నట్లు రాజకీయ వర్గాల్లో చర్చ నడుస్తోంది.

పాచేమ్మ చెరువు లో పడి వ్యక్తి మృతి



బెల్లంపల్లి, సెప్టెంబర్ 12(ప్రభాత సమాచారం)

మంచిర్యాల జిల్లా బెల్లంపల్లి పట్టణం పోచమ్మ గుడి దగ్గర ఉన్న పోచమ్మ చెరువులో ఉన్న తామర పువ్వులు కొయ్య దానియాకి వెళ్లిన పట్టణం లోని బెల్లంపల్లి బస్టి కి చెందిన సింగరేణి రిటైర్మెంట్ కార్మికుడు పోతురాజుల నర్సయ్య (55) ప్రమాద వశాత్తు చెరువులు లో పడి మృతి చెందాడు సమాచారం తెలుసుకున్న స్థానికులు పోలీస్ లకు తెలుపడంతో గజ ఈత గాళ్లతో చెరువు లోకి వెళ్లి అప్పటికే చనిపోయిన మృత దేహాన్ని బయటికి తీసుక వచ్చారు. చెరువు లోకి వెళ్లే ముందు ఒదిలి వెళ్లిన బట్టలు ఆధారంగా వ్యక్తి సమాచారం ను కుటుంబ సభ్యులకు తెలియ చేశారు.

ఘనంగా నిమజ్జన వేడుకలు



బెల్లంపల్లి, సెప్టెంబర్ 12(ప్రభాత సమాచారం)

బెల్లంపల్లి ఎమ్మెల్యే క్యాంపు కార్యాలయంలో ఉదయం పూజలు అందుకున్న గణపయ్య ఎమ్మెల్యే గడ్డం వినోద్ వెంకటస్వామి గౌడేశాల మేరకు మధ్యాహ్నం 3 గంటలకి ఎమ్మెల్యే క్యాంపు కార్యాలయం నుండి ఆటపాటలతో అంగరంగ వైభవంగా నిమజ్జనం చేశారు వేడుకలలో ప్రజలు, మున్సిపల్ చేర్మన్స్ , చైర్మన్లు మాజీ చైర్మన్లు ,ప్రజాప్రతినిధులు,మాజీ ఎంపిటిసి లు కాంగ్రెస్ పార్టీ మండల అధ్యక్షులు,యూత్ కాంగ్రెస్ నాయకులు,కార్యకర్తలు పాల్గొన్నారు

బెల్లంపల్లి ప్రెస్ క్లబ్

నూతన కార్యవర్గం ఎన్నిక

గౌరవ అధ్యక్షునిగా షఫీ, అధ్యక్షునిగా సదానందం



బెల్లంపల్లి, సెప్టెంబర్ 12(ప్రభాత సమాచారం)

బెల్లంపల్లి ప్రెస్ క్లబ్ నూతన కార్యవర్గం ను గురువారం రోజు బెల్లంపల్లి పట్టణంలోని బేకులబస్టి కార్యాలయంలో క్లబ్ సభ్యులైన విలేజరుల సమక్షంలో ఏకగ్రీవంగా ఎంపిక జరిగింది.బెల్లంపల్లి ప్రెస్ క్లబ్ గౌరవాధ్యక్షుడు సబ్బు చఫీ ని ఎమ్మెల్యేపదం జరిగింది.బెల్లంపల్లి ప్రెస్ క్లబ్ అధ్యక్షుడుగా కే.సదానందం, ప్రధాన కార్యదర్శులుగా మనోజ్ కుమార్ పాండే,ఎస్ కే.సుభాష్ పాష , కోశాధికారిగా కే.నవీన్,ఉపాధ్యక్షులుగా ఐ.రమేష్ డి భాస్కర్ లు, సహాయ కార్యదర్శులుగా, శ్రావణ్ కుమార్, ప్రచార కమిటీ కార్యదర్శిగా జే.పవన్ కుమార్, కార్యవర్గ సభ్యులుగా ఎం.భాస్కర్, ఎం.డి.లక్ష్మీ లు నియామకం జరిగింది.ఎంపికైన కార్యవర్గ కమిటీ సభ్యులు ప్రమాణ స్వీకారం మహోత్సవం నిర్వహించిన సభ్యులు శాలువాలతో సత్కరించి సన్మానించారు.

విద్యార్థులకు నాణ్యమైన

ఆహారాన్ని అందించాలి

అదనపు కలెక్టర్ దాసరి వేణు



ఆసిఫాబాద్ సెప్టెంబరు 12(ప్రభాత సమాచారం)

ప్రభుత్వ పాఠశాలల్లో విద్యార్థులకు మేనూ ప్రకారం పోషకవిలువలు కలిగిన నాణ్యమైన ఆహారాన్ని అందించాలని అదనపుకలెక్టర్ దాసరి వేణు అన్నారు. గురువారం ఆసిఫాబాద్ మండలం బాబాపూర్ గ్రామం లోని గురకుపాలశాలను ఆకస్మికంగా సందర్శించి తరగతి గదులు, వంటశాల, పరిసరాలు, రిజిస్టర్లను పరిశీలించి విద్యార్థులతో కలిసి మధ్యాహ్నాభోజనం చేశారు. అనంతర్భంగా ఆయన మాట్లాడుతూ వర్షాకాలం కావడంతో విద్యార్థుల ఆరోగ్యపరిస్థితులపై ఎప్పటికప్పుడు పర్యవేక్షిస్తూ అవసరమైన చర్యలు చేపట్టాలని సూచించారు.

జీఎస్ టీ పరిధిలోకి పెట్రోల్, డీజిల్

చెన్నై :పెట్రోల్, డీజిల్ ను జీఎస్ టీ పరిధిలోకి తీసుకురావాలన్న అభ్యర్థనపై ఏం చెబుతారని కేంద్రప్రభుత్వాన్ని మద్రాస్ హైకోర్టు ప్రశ్నించింది. ఈ వ్యవహారంలో సాధ్యాసాధ్యాలపై పూర్తి వివరాలతో కౌంటర్ ఆఫీడవిట్ దాఖలు చేయాలని ఆదేశించింది. తదుపరి విచారణను నాలుగు వారాలకు వాయిదా వేసింది.

పెట్రోల్, డీజిల్ ను కూడా జీఎస్ టీ పరిధిలోకి తీసుకొచ్చి, దేశవ్యాప్తంగా ఒకే రకమైన ధరకు విక్రయించేలా ఆదేశాలు జారీ చేయాలని అభ్యర్థిస్తూ సీనియర్ న్యాయవాది కనకరాజ్ దాఖలు చేసిన ప్రజా ప్రయోజన వ్యాజ్యంపై విచారణ చేపట్టిన ధర్మాసనం.. ఈ ఉత్తర్వులు జారీ చేసింది.

ఎల్లంపల్లి పైపులైన్ల స్థలం ఆక్రమణ

గంగాధర: ఈ చిత్రంలో పైకి తేలిన రెండు పైపులైన్లు పెద్దపల్లి జిల్లా ధర్మారం మండలం కటికెనపల్లిలోనివి. మూడేళ్ల కిందట పైపులపై ఉన్న మట్టిని కొందరు తొలగించి చదును చేయడంతో పైపుల కిందకు నీరు వెళ్లి పైకి తేలాయి. తర్వాత ఏడాది యానంగిలో ఉమ్మడి జిల్లాకు ఎల్లంపల్లి నీరు రాక వేలాది ఎకరాల్లో పంటలు ఎండిపోయి రైతులకు తీవ్ర నష్టం వాటిల్లింది. ఈ ఘటన నుంచి అందరూ గుణపాఠం నేర్చుకోవాల్సి ఉన్నా.. పరిస్థితిలో మార్పు కనిపించడంలేదు.

59 కి.మీ. పొడవునా ఆక్రమణే..

ఎల్లంపల్లి ప్రాజెక్టు నుంచి పెద్దపల్లి, కరీంనగర్, జగిత్యాల జిల్లాల్లో ఆయా గ్రామాల చెరువులు నింపేందుకు 59 కి.మీ పొడవున 40 మీటర్ల వెడల్పుతో రెండు పైపులైన్లు వేసి నీటిని ఎత్తిపోస్తున్నారు. ఎల్లంపల్లి నుంచి ధర్మారం మండలం నందిమేడారం రిజర్వాయర్లోకి 11 కి.మీ నీటిని ఎత్తిపోసి అక్కడి నుంచి 25.50 కి.మీ దూరంలోని గంగాధర, నారాయణపూర్ జలాశయాల్లోకి, ఇక్కడి నుంచి 10.892 కి.మీ దూరంలోని కొడిమ్యాలకు రెండు వరుసల పైపులైన్లతో ఎత్తిపోస్తారు. - ఒక వరుస పైపులైన్తో కొడిమ్యాల నుంచి 4.935 కి.మీ దూరంలో ఉన్న పోతారం జలాశయం, ఇక్కడి నుంచి 4.200 కి.మీ దూరంలోని సూరంపేట, జోగాపూర్ రుద్రంగి బ్రిడ్జి 5.800 కి.మీ, జోగాపూర్ నుంచి న్యూ ట్యాంకు చంద్రుర్లి 4.68 కి.మీ చెరువులోకి నీటిని ఎత్తిపోసి ఇక్కడి నుంచి కాలువల ద్వారా పంటలకు సాగునీటిని అందిస్తున్నారు. పైపులైన్ల పొడవున ఆక్రమణలు చేసి పంటలు వేస్తుండగా ప్రమాదం పొంచి ఉంది.

నీటితో సిరుల పంట



ఎల్లంపల్లి నీరు రాక ముందు చొప్పుండి నియోజకవర్గం ఎడారి ప్రాంతంగా ఉండేది. ఏడేళ్లుగా రెండు పంటలు పండిస్తున్నారు. రెండు వరుసల ఎల్లంపల్లి పైపులపై 40 మీటర్ల మేరకు భూములు సేకరించి అప్పట్లోనే రైతులకు నష్టపరిహారం చెల్లించారు. పైపులైన్లపై అక్కడక్కడా గేట్‌వాల్సులు, ఏయిర్‌వాల్సులు కేటాయించగా పైపులు పైకి తేలకుండా మట్టి పోతారు. అయితే కొందరి నిర్యాకంతో చాలామంది నష్టపోయారు. పైపులైన్లపై పంటలు వేయడంతో.. పైపులు పైకి తేలి.. నీటి సరఫరాకు అటంకం ఏర్పడుతోంది. ఇలాంటి ఘటనలు ధర్మారం మండలం, గంగాధర మండలం సర్పారెడ్డిపల్లిలో రెండుచోట్ల చోటు చేసుకుంది. **అధికారులు కదిలితేనే..** - సాగునీటి పారుదల శాఖ, రెవెన్యూ, పోలీసు యంత్రాంగం దీనిపై దృష్టి సారించాల్సిన అవసరముంది. ఎల్లంపల్లి పైపులైన్ల ఖాళీ స్థలాన్ని గ్రామాల్లో ఐకేపీ కేంద్రాలకు స్థల సమస్య నెలకొనగా.. ఈ ఖాళీ స్థలాన్ని వాటికి నియోగించుకునే అవకాశముంది. ఇలా చేస్తే పైపులైన్ల స్థలం కట్టాకు గురికాకుండా, పైపులైన్ల మరమ్మతులకు సమస్య తలెత్తినా పరిష్కరించుకునే వీలుంటుంది.సమస్య ఉందికొందరు ఎల్లంపల్లి పైపులైన్ల స్థలం కట్టా చేసి పంటలు సాగు చేస్తున్నారు. పైపులైన్లు దెబ్బతింటే వాటిని మరమ్మతు చేయడం ఇబ్బందిగా ఉంటుంది. గతంలో పెద్దపల్లి జిల్లాలో కొందరు చేసిన ఆక్రమణలతో చాలామందికి సాగునీరు అందించలేకపోయారు. ప్రభుత్వ ఆదేశాల మేరకు చర్యలు తీసుకుంటాం. - సంతుప్రాకాశ్‌రావు, ఈఈ ఎల్లంపల్లి

ఇద్దరైతే రహదారులు.. తప్పిని తిప్పిలు

పెద్దపల్లి : జిల్లాలో కురుస్తున్న వర్షాలతో ప్రధాన రహదారులు ధ్వంసమయ్యాయి. రోడ్లపై గుంతలు ఏర్పడి, వంతెనల వద్ద మట్టి కుంగిపోయి ప్రమాద ఘంటికలు మోగిస్తున్నాయి. ప్రతిపాదనలు చేసేలోపే మరోచోట రోడ్డు దెబ్బతింటున్న పరిస్థితి. **ఏళ్లుగా సమస్యలు** జిల్లాలో ప్రధాన రహదారులతోపాటు అనుసంధాన రోడ్లు నిత్యం దెబ్బతింటున్నాయి. కొన్నాళ్ల నుంచి ప్రతిపాదనలకు నోచుకోకపోవడంతో ఎక్కడిక్కడై గుంతలు దర్భనమిస్తున్నాయి. గ్రామాల మధ్యలోని వాగులపై నిర్మించిన వంతెనలు శిథిలావస్థలోకి చేరుతున్నాయి. కొన్నిచోట్ల వరద ఉద్భుతి తట్టుకోలేక గొయ్యిలా మారుతున్నాయి. జిల్లాలో ముత్తారం, కాలన్నీరీరాంపూర్, ఓడెల, సుల్తానాబాద్ మండలాల్లో ఇసుక క్వారీలతో తారు రోడ్లు పూర్తిగా దెబ్బతిన్నాయి. ఇటీవల రాకపోకలు నిలిచినప్పటికీ ఇబ్బందులకు మోక్షం కలగడం లేదు. **నిధులు కేటాయిస్తేనే ప్రయోజనం** గతేడాది దెబ్బతిన్న రోడ్లపై మొరం పోసి చేతులు దులుపుకొన్నారు. శాశ్వత మరమ్మతుల ప్రతిపాదనలకు మోక్షం లభించడం లేదు. ఈ ఏడాది వసులకు రోడ్ల పరిస్థితి మరింత అధ్వానంగా తయారైంది. జిల్లాలో ఆర్ఆండ్‌బీ, పంచాయతీరాజ్ శాఖల పరిధిలోని రహదారుల నిర్మాణంలో నాణ్యత ప్రమాణాలు కొరవడుతున్నాయి. జిల్లాలో ఆర్ఆండ్‌బీ, పంచాయతీరాజ్ ఇంజనీరింగ్ అధికారులు వేర్వేరుగా తమ పరిధిలోని రోడ్ల మరమ్మతులు చేసే చర్యలకు ఉపక్రమించారు. నిధులు విడుదల చేస్తే ప్రయోజనం కలగనుంది. జిల్లాలో దెబ్బతిన్న రోడ్లను గుర్తిస్తున్నామని ఆర్ఆండ్‌బీ ఈఈ భావేసింగ్ తెలిపారు. తాత్కాలికంగా మరమ్మతులకు ప్రతిపాదనలు రూపొందిస్తున్నామని చెప్పారు. జిల్లాలో తమ పరిధిలో రోడ్ల నిర్మాణంలో జాప్యం లేకుండా పనులు చేపడుతున్నామని పీఆర్ ఈఈ గిరీశ్‌బాబు తెలిపారు. ఇదీ మధుగు కాదు.. తారు ధ్వంసమై గుంతలుగా మారిన ముత్తారం మండలం ఖమ్మంపల్లి రోడ్డు. ముత్తారం మండలంతో పాటు భూపాలపల్లి జిల్లా మల్లర్ మండలం తాడిచెర్లకు వెళ్లె ప్రధాన రోడ్డు దెబ్బతింది. తారు మాయమై మట్టిని తలపిస్తున్న ఈ రోడ్డు జూలవల్లిలోనిది. ఏడాది క్రితం తారు తొలగించి కంకర పొడి చల్లగా పానలకుతోడు వాహనాల రద్దీతో కొట్టకుపోయింది. రోడ్డు గుంతలకు మారడంతో ప్రయాణం ఇబ్బందిగా పోతుతోంది. పాలకుర్తి మండలం వెక్కానీపూర్, పూట్లూర్ మధ్యలో కుంగిన వంతెన ఇది. గ్రామాలకు రాకపోకలు అందించే ఈ రోడ్డులో కల్వర్టు కుంగిపోయి ప్రమాద ఘంటికలు మోగిస్తోంది.

కంచె దాటుతున్నా.. కళ్లు మూసుకున్నారు



హైదరాబాద్: ఒకప్పుడు రాజధానికి తాగునీటిని అందించి న జంటజలాశయాలను పరిరక్షించడంలో అటు ఇరిగేషన్, రెవెన్యూ శాఖలు ఇటు జలమండలి ఘోరంగా విఫలమయ్యాయి. వీటి పరిధిలో అనేక అక్రమ నిర్మాణాలు వస్తున్నా సంబంధిత శాఖల్లోని కొందరు అధికారులు మామూళ్ల మత్తులో పట్టించుకోలేదు. కీలకమైన హిమాయ త్‌నాగర్ పరిధిలో ఇప్పటికీ ఎఫ్‌టీఎల్, బఫర్ జోన్ల హద్దులు గుర్తించి తుది నోటిఫికేషన్ ఇవ్వడంలో సంబంధిత అధికారులు ఘోరంగా విఫలమయ్యారని హైదరా పరిశీలనలో వెలుగులోకి వచ్చింది. కూల్చివేతల క్రమంలో తుది నోటిఫికేషన్ ఇవ్వాలని హైదరా అధికారులు అడిగితే అసలు విషయం చెప్పారు. ఈ నేపథ్యంలో యుద్ధప్రాతిపదికన తుది నోటిఫికేషన్ ఇవ్వాలని కోరడంతో ఇప్పుడు సంబంధిత అధికారులు ఆ పనిలో ఉన్నారు.

పదేళ్ల కిందట సర్కారు ఆదేశించినా..

జంటజలాశయాలను రక్షించడం కోసం అనేక ఏళ్ల కిందటే ఉమ్మడి రాష్ట్రంలో ప్రభుత్వం 111 జీవోను తీసుకువచ్చింది. వీటి ఎఫ్‌టీఎల్, బఫర్ జోన్లలోకి వచ్చే ప్రాంతాల్లో ఎట్టి పరిస్థితుల్లోనూ ఒక్క నిర్మాణం కూడా ఉండకూడదని ఆదేశాలు జారీ చేశారు. దీనికి అనుగుణంగా హద్దులను గుర్తించి నిర్ధారణ చేస్తూ తుది నోటిఫికేషన్ ఇవ్వాలని పదేళ్ల కిందట సర్కార్ సంబంధిత అధికారులను ఆదేశించింది. జలమండలి, రెవెన్యూ అధికారుల తోడ్పాటుతో క్షేత్రస్థాయిలో హద్దులు గుర్తించి నోటిఫికేషన్ ఇవ్వాలి ఉంది. విచిత్రంగా ఇప్పటివరకు అధికారులు హిమాయత్‌నాగర్‌కు తుది నోటిఫికేషన్ ఇవ్వలేదు.

ఒక్కో మీటతా పారశాల సీమెంట్ చీలిత్ర



హైదరాబాద్: రాష్ట్రవ్యాప్తంగా ప్రభుత్వ, ప్రైవేట్ పాఠశాల లు.. విద్యార్థులు.. ఉపాధ్యాయులు.. డెన్స్‌లు.. బల్బులు.. ఇలా అన్ని వివరాలు ఒక్కో మీటతా తెలిసిపోతున్నాయి. పాఠశాల విద్య.. విద్యార్థుల సమగ్ర అభివృద్ధికి మరిన్ని నిధులు వెచ్చించేందుకు.. కేంద్ర ప్రభుత్వం యూడైన్ ప్లన్ అనే వెబ్‌సైట్‌ను ప్రవేశపెట్టనుంది. ప్రతి జిల్లాలోని ప్రభుత్వ, ప్రైవేట్, కార్పొరేటు విద్యాసంస్థల్లోని విద్యార్థులకు ఒక మినాత్తు సంఖ్య కేటాయించినట్లే.. ఉపాధ్యాయలకూ జాతీయ కోడ్ నంబరును యూడైన్ ప్లన్ కేటాయిస్తుంది. దీంతో ప్రతి పాఠశాలలో విద్యార్థులు, ఉపాధ్యాయుల సంఖ్య తెలుస్తుంది. ఈ వివరాల ద్వారా ఉపాధ్యాయ, విద్యార్థుల నిష్పత్తిని లెక్కించి పాఠశాలల అభివృద్ధికి కేంద్ర ప్రభుత్వం సహకారం అందించనుంది. యూడైన్ వెబ్‌సైట్‌(పోర్టల్) ఉపాధ్యాయుల వివరాలను సమాధి చేసేందుకు త్వరలో ప్రధానోపాధ్యాయులకు జిల్లా విద్యాశాఖ క్షేత్ర ఇవ్వనుంది.

తీరనున్న తాగునీటి కష్టాలు



కరీంనగర్ : కొత్తగా ఏర్పడిన పురపాలకలతోపాటు పాత పురపాలకల్లో విలీనమైన కాలనీల్లో తాగునీటి అవసరాలు తీర్చడానికి కేంద్ర, రాష్ట్ర ప్రభుత్వాలు రెండేళ్ల కిందట అమ్మత్ 2.0 కింద నిధులు కేటాయించినా ప్రక్రియ అలస్యమైంది.. దీంతో ఆయా ప్రాంతాలు, కాలనీల్లో ఎందకాలం వచ్చిందంటే జనం తీవ్ర ఇబ్బందులు పడుతున్నారు.. ఇటీవలే నిధుల కేటాయింపు, టెండర్ల ఆమోదం పూర్తవడంతో అధికారులు పనులు ప్రారంభించడానికి కనరత్న ప్రారంభించారు.. దీంతో భవిష్యత్తులో తాగునీటి కష్టాలు తీరనున్నాయి.. అమ్మత్ 2.0 ఇలా..ఉమ్మడి జిల్లాలో 14 పురపాలకలు, రెండు నగరపాలకలు ఉండగా ఇందులో ఆరు కొత్తగా ఏర్పడిన పురపాలకలు

క్షేత్రస్థాయిలో కొన్ని ప్రాంతాల్లో హద్దులను గుర్తించారు గానీ తుది నోటిఫికేషన్ ఇవ్వకపోవడం వల్ల అక్రమ భవనాలను నిర్మించిన వారిపై కఠిన చర్యలు తీసుకోవడానికి వీలుండదని కిందిస్థాయి అధికారులు చెబుతున్నారు. ఒకవేళ ఈ పరిధిలోని భవనాలను కూలగొట్టే ప్రయత్నం చేస్తే సంబంధిత నిర్మాణదారులు న్యాయస్థానాలను ఆశ్రయిస్తే వారికి కొంతకాలం గడువు లభించే అవకాశం ఉందని అధికారులు అభిప్రాయపడుతున్నారు. దీంతో తక్షణం తుది నోటిఫికేషన్ ఇవ్వాలని హైదరా అధికారులు జలమండలి, సాగునీటి శాఖలను కోరడంతో హడావుడిగా ప్రక్రియను మొదలుపెట్టారు. **హద్దు మీరాలని తెలితే కూల్చివేత..**గతంలో నిర్మించిన ఎఫ్‌టీఎల్, బఫర్‌జోన్ హద్దులు కచ్చితంగా ఉన్నాయా లేదా అన్న దానిపై హైదరా అధికారులు పరిశీలిస్తున్నారు. ఈ హద్దులు కచ్చితంగా ఉన్నాయని తెలితే తుది నోటిఫికేషన్‌కు చర్యలు తీసుకుంటారు. ఎక్కడైనా తేడా వస్తే మరోసారి సర్వే జరిగే అవకాశం ఉందని హైదరా అధికారి ఒకరు తెలిపారు. ఉన్నానోనాగర్ (గండిపేట) పరిధిలో 2019లో ఎఫ్‌టీఎల్, బఫర్ జోన్ హద్దులను నిర్ధారిస్తూ తుది నోటిఫికేషన్ ఇచ్చారు. హిమాయత్‌నాగర్‌కు తుది నోటిఫికేషన్ ఇచ్చిన తరువాత మొదటి దశలో అక్రమ నిర్మాణాలను కూల్చివేయడానికి హైదరా ప్రణాళిక రూపొందిస్తోంది. ఇప్పటికే ఎఫ్‌టీఎల్, బఫర్ జోన్లలో ఉన్న తమ నిర్మాణాలను కొంతమంది రాజకీయ నాయకులు కూల్చివేశారు. హైదరా రాకముందే వీటిని కూల్చివేస్తే కొంత గౌరవంగా ఉంటుందని పలువురు నేతలు, అధికారులు, నిర్మాణదారులు భావిస్తున్నారు.

ప్రామాణికం.. తప్పనిసరి

ఉపాధ్యాయులు, విద్యార్థుల సంఖ్యతోపాటు పాఠశాలలకు అందుతున్న ఆర్థిక వనరులు, కేంద్ర రాష్ట్ర ప్రభుత్వాలు అందిస్తున్న ప్రత్యేక పథకాల వివరాలను యూడైన్ ప్లన్ వెబ్‌సైట్‌లో సమాధి చేయాలి. వీటిని ప్రామాణికంగా నిర్వహించేందుకు మండల విద్యాధికారి కార్యాలయం నుంచి రాష్ట్ర సంచాలకుల కార్యాలయం వరకు వివిధ అంచెల్లో నిబ్బందికి శిక్షణ ఇవ్వనున్నారు. వివరాల సమాధిను కేంద్ర ప్రభుత్వం తప్పనిసరి చేసిన దృష్ట్యా ప్రభుత్వ, ప్రైవేటు పాఠశాల ప్రధానోపాధ్యాయులు తమ పాఠశాల వివరాలను నిర్ణీత గడువులో సమాధి చేయాలి. ఈ అంశాలను జిల్లా ప్రణాళిక సమన్వయకర్తలు పర్యవేక్షించనున్నారు. **ప్రయోగశాలలు.. క్రీడా సామగ్రి** ప్రభుత్వ పాఠశాలల్లో ప్రధానంగా కంప్యూటర్, సైన్స్ ప్రయోగశాలలను విద్యార్థులు చేసేందుకు యూడైన్ ప్లన్ ఉపయోగపడనుందని విద్యాశాఖ అధికారులు తెలిపారు. ఒక్కో పాఠశాలకు ఎన్ని ప్రయోగశాలలు కావాలన్న అంశాన్ని ప్రతిపాదిస్తే.. కేంద్ర, రాష్ట్ర ప్రభుత్వాలు దాని ఆధారంగా అన్ని ప్రభుత్వ పాఠశాలలకు బడ్జెట్‌ను కేటాయించనున్నాయి. యూడైన్ ప్లన్‌లో సమాధైన విద్యార్థుల సంఖ్య ఆధారంగా ఆయా పాఠశాలలకు ప్యాపర్లపత్రాలు, రెండు జతల ఏకరూప దుస్తులు, రాత పుస్తకాలను ఉచితంగా పంపిణీ చేసేందుకు వీలుంటుంది. భవిష్యత్తులో పదో తరగతి విద్యార్థుల పేర్లు, వివరాలను నామినల్ రోల్స్ ద్వారా యూడైన్ ప్లన్‌లో సమాధి చేస్తేనే పరిగణలోకి తీసుకోనున్నారు.

ఉన్నాయి. రామగుండం కార్పొరేషన్ మినహాయిస్తే మిగతా 15 పట్టణాల్లో సమీప గ్రామాలను విలీనం చేశారు. పంచాయతీల హయాంలో, ఆ తర్వాత రూరల్ మిషన్ భగీరథ కింద వేసిన పైపులైన్ల సామర్థ్యం సరిపోకపోవడంతో ఎందకాలంలో తాగునీటితోపాటు ఇతర అవసరాలకు నానా అవస్థలు పడాల్సి వస్తోంది. ఈ నేపథ్యంలో కేంద్ర ప్రభుత్వం అమ్మత్ 2.0 కింద విలీన కాలనీలు, పురపాలకలకు నిధులు మంజూరు చేయగా.. రాష్ట్ర ప్రభుత్వం తన పాటా కేటాయించింది. భవిష్యత్తు జనాభాను పరిగణనలోకి తీసుకొని తాగునీటి వ్యవస్థను రూపొందించుకోవడానికి ప్రజాశోగ్యశాఖ ప్రణాళికలు చేసింది. అమ్మత్ 2.0లో ఫిల్టర్ బెడెలు, పైపులైన్లు విస్తరించడం, కొత్తగా రిజర్వాయర్ల నిర్మాణం, ఫీడర్ల పైపులైన్లు, పంపిణీ లైన్లు, కొత్త నల్లా కనెక్షన్లు, బల్బ్ మీటర్లు వంటి పనులు చేపడుతారు. దీంతో విలీన కాలనీలు, శివారు కాలనీల్లో ఎందకాలంలో ఎదుర్కొంటున్న తాగునీటి సమస్యలకు ఇబ్బందులు దూరం కానున్నాయి. ఈ పనులు సకాలంలో పూర్తయితే వచ్చే ఏడాదిలో పట్టణాల్లో తాగునీటి ఇబ్బందులు దూరం కానున్నాయి. నాలుగు చోట్ల శంకుస్థాపన..కొనసాగుతున్న సర్వే అమ్మత్ పథకంలో తాగునీటి సరఫరా మెరుగు పర్చేందుకు 14 పురపాలకలు, ఒక నగర పాలకను మొదటి ప్యాకేజీలో చేర్చారు. ఈ ప్యాకేజీలో రూ.516.45 కోట్లు కేటాయించారు. రాష్ట్ర స్థాయిలో టెండర్ల పూర్తి చేయగా ఒప్పందం కూడా కుదుర్చుకున్నారు. స్థలాల సేకరణ చేయాల్సి ఉంది. వీటిని త్వరగా అప్పగిస్తే పనులు ప్రారంభించడానికి సిద్ధంగా ఉన్నట్లు సమాచారం. మరోవైపు వేములవాడ, మంథని, ధర్మపురి, సుల్తానాబాద్ మున్సిపాలిటీల్లో శంకుస్థాపనలు చేశారు. అమ్మత్ కింద తాగునీటి పథకాల పనులు రెండు నెలల్లో ప్రారంభం అవుతాయని కరీంనగర్ ప్రజాశోగ్యశాఖ ఇంజనీరింగ్ అధికారి తెలిపారు. స్థలాల చూపించి అప్పగించాలని కోరుతూ ఆయా కమిషనర్లకు లేఖలు కూడా పంపించామని, వారి ఆమోదం తీసుకొని పనులు చేసేలా చర్యలు తీసుకుంటామని పేర్కొన్నారు.

చట్టాలు తెలుసుకొని.. వాదనలు వినిపిస్తూ!

కరీంనగర్ : న్యాయవాద వృత్తిలోకి రావడమంటే సాహస మైన నిర్ణయం తీసుకున్నట్టేనని చాలామంది చెబుతుంటారు. అందులో నూ అతివలు అతి తక్కువ మంది వస్తుంటారు. కానీ ఇటీవల పరిస్థితిలో మార్పు కనిపిస్తోంది. మహిళలూ ఇటు వైపు అడుగులు వేస్తున్నారు. గతంతో పోలిస్తే వారి సంఖ్య పెరుగుతోంది. ఈ రంగంలోకి వచ్చిన వారేమంటున్నారో కథనం. ఆరు వందల మంది వరకు.. ఈ వృత్తిలో ఉన్నత స్థానానికి ఎదగాలంటే నిత్య విద్యార్థిలా చట్టాల గురించి, పలు ఉన్నత న్యాయస్థానాలలో వెలువడుతున్న తీర్పుల గురించి ఎప్పటికప్పుడు తెలుసుకుంటూ ఉండాలి. ప్రస్తుతం న్యాయ విద్యాభోధనలో అనేక మార్పులు వచ్చాయి. ఇంజనీరింగ్, వైద్య విద్యతో పాటు న్యాయ కళాశాలలూ పెరుగుతున్నాయి. అయిదారు ఏళ్ల వరకు కరీంనగర్ జిల్లా కోర్టులో కేవలం పది మందిలోపే మహిళా న్యాయవాదులు కనిపించేవారు. ప్రస్తుతం 200 మంది వరకు ఉన్నారు. ఉమ్మడి జిల్లా వ్యాప్తంగా సుమారు ఆరు వందల మంది వరకు ఉన్నారు. పట్టుదలతో ఎంతోమంది న్యాయశాస్త్ర పట్టా అందుకుంటున్నారు. న్యాయం కోసం వచ్చే వారికి మేమున్నామనే భరోసా ఇస్తున్నారు. ఏటా పదుల సంఖ్యలో న్యాయవాద పట్టా పుచ్చుకుంటున్నా.. పరిస్థితుల



నుబట్టి వారు వేర్వేరు ప్రాంతాలకు వెళ్తున్నారు. కుటుంబ సభ్యుల ప్రోత్సాహం అవసరం ఉంది. ఒక్కరికీ చట్టాలపై అవగాహన అవసరం. అందుకే ఈ రంగంలోకి వచ్చా. మహిళా న్యాయవాదులకు ప్రత్యేకమైన బారీ అసోసియేషన్ గడులను, సదుపాయాలు కల్పించాలి. సీనియర్ వద్దకు చేరగానే కక్షిదారుల కేసులను అధ్యయనం చేయాలి. మహిళలు ఇటు వైపు వచ్చేలా కుటుంబసభ్యులు ప్రోత్సహించాలి. - సర్కార్ వీటి తొలి తొలి **అమ్మ సహకారంతో..**అమ్మ సహకారంతో న్యాయవాద వృత్తిలోకి వచ్చా. చాలామంది స్త్రీలు తమ హక్కులను తెలుసుకోలేకపోతున్నారు. అలాంటి వారికి మహిళా న్యాయవాదులు అండగా ఉంటున్నారు. ఆపద సమయంలో ఏం చేయాలి తెలియజేస్తున్నారు. గౌరవప్రదమైన వృత్తిలో ఉన్నామనే భావన ఉండాలి. ఆసీయ బేగం నిరంతర కృషి ఉంటేనే.. న్యాయవాద వృత్తిలో కొనసాగాలంటే నిరంతర కృషి ఉండాలి. పోలీసు కేసులలో పబ్లిక్ ప్రాసిక్యూటర్‌గా, ప్రభుత్వానికి సంబంధించిన కేసులను వాదించడానికి ప్రభుత్వ న్యాయవాదిగా విధులు నిర్వహించాను. జూనియర్ న్యాయవాదులు కర్తవ్యంగా భావించి విధులు నిర్వహిస్తేనే ఇందులో రాణించగలరు. - ఆర్.వి.గీతారెడ్డి పురుషులతో సమానంగా..న్యాయవాద వృత్తిలో పురుషులతో సమానంగా మహిళలు ముందుకు వస్తున్నారు. వృత్తిలో కొన్ని ఇబ్బందులు ఎదురైనా అధిగమిస్తున్నారు. కొన్నిసార్లు పోలీసుస్టేషన్, రెవెన్యూ కార్యాలయాలకు కక్షిదారుల తరఫున వెళ్లాల్సి ఉంటుంది. మా వద్దకు వచ్చేవారికి న్యాయం జరిగేలా సలహాలు ఇస్తున్నాం. జీవనోపాధి కోసమే వృత్తిలోకి వచ్చామని కాకుండా సమాజ సేవ కోసమే అన్నట్లుగా ఉండాలి.

- మూల తిరుమల దేవి

వృత్తిపై గౌరవంతో..మా నాన్న రాజకీయాలలో ఉండేవారు. ఆయనకు న్యాయవాదులంటే ఎంతో గౌరవం. ఆ స్ఫూర్తితో ఈ వృత్తిలోకి వచ్చా. స్వతః మహిళా సంఘాల ద్వారా ఎన్నో కార్యక్రమాలు నిర్వహించా. చట్టాలపై అవగాహన కల్పించా. ప్రజలతో మమేకమై వారి సమస్యలు పరిష్కరించేందుకు కృషి చేస్తున్నా - మెతుకు హేమలత

ఉల్లంఘిస్తే.. లైసెన్స్‌పై వేట

హైదరాబాద్: ట్రాఫిక్ ఉల్లంఘనలపై పూర్తి స్థాయిలో కొరడా రుఖిపించేందుకు రవాణా శాఖ సిద్ధమైంది. దాదాపు 90శాతం వరకు రోడ్డు ప్రమాదాలకు మానవ తప్పిదమే కారణం కావడంతో మరింత కఠినంగా ట్రాఫిక్ నిబంధనల అమలుకు సిద్ధమవుతోంది. ప్రస్తుతం డ్రంకెన్ డ్రైవ్, నిర్లక్ష్య పూరిత డ్రైవింగ్ తదితర కొన్ని ఉల్లంఘనలకు మాత్రమే లైసెన్సులను సస్పెండ్ చేస్తున్నారు. సిగ్నల్ జంపింగ్, ట్రిపుల్ డ్రైవింగ్, హెల్మెట్ లేకుండా డ్రైవింగ్, ఓవర్ స్పీడ్ లాంటి వాటికి చలానాలతో సరిపెడుతున్నారు. ఇక నుంచి ఇలాంటి ఉల్లంఘనలపైనా ఉధాసీనతే ఉండకూడదని రవాణా శాఖ భావిస్తున్నట్లు తెలుస్తోంది. గతేడాది హైదరాబాద్, రంగారెడ్డి, మేడ్చల్-మల్కాజిగిరి



పరిధిలో 16,649 మంది లైసెన్సులను సస్పెండ్ చేశారు. ఈ ఏడాది ఇప్పటివరకు గ్రేటర్‌లోని మూడు జిల్లాల పరిధిలో 7,565 లైసెన్సుల సస్పెన్షన్‌కు రవాణా శాఖ నిర్ణయించింది. ఇందులో డ్రంక్ అండ్ డ్రైవ్ కేసులే అధికం. ఇతర కొన్ని ఉల్లంఘనలకు చలానాలు రాస్తున్నా.. కొందరు వాహనదారుల్లో మార్పు కనిపించడం లేదు. దీంతో అన్ని రకాల ట్రాఫిక్ నిబంధనలు పాటించనివారి లైసెన్సులు 3-6 నెలల పాటు సస్పెండ్ చేయనున్నారు. దీంతో వాహనాలు సడిపే అవకాశం కోల్పోతారు. లైసెన్సు సస్పెన్షన్ సమయంలో వాహనాలు సడిపితే కేసులు సమాధిచేయనున్నారు. లైసెన్సులు సస్పెండ్ చేస్తే.. విదేశాలకు వెళ్లే యువతకు నష్టమే.

రూ. వేలకోట్ల బ్రేడింగ్ స్కామ్.. నటి అరెస్టు

గువాహటి: అస్సాంలో కలకలం సృష్టించిన ఆన్లైన్ స్టాక్ బ్రేడింగ్ స్కామ్లో ఒక నటిని పోలీసులు అరెస్టు చేశారు. గురువారం స్పెషల్ టాస్ట్ ఫోర్స్ నటి సుమిబోరా, ఆమె భర్త తార్కిక్ బోరాను అదుపులోకి తీసుకుందని పోలీసులు ఉన్నతాధికారులు వెల్లడించారు. ఈ కేసులో వీరిపై ఇప్పటికే లుకౌట్ నోటీసులు జారీ అయిన నేపథ్యంలో తాజాగా వారి అరెస్టు చోటుచేసుకుంది. అస్సాం పోలీసులు ఇటీవల రూ. 2 వేల కోట్ల కుంభకోణం గుట్టు రట్టు చేశారు. పెట్టుబడిని రెట్టింపు చేస్తామంటూ స్టాక్ మార్కెట్ ఇన్వెస్ట్మెంట్ల పేరిట ప్రజల నుంచి మోసగాళ్లు సొమ్మును సమీకరించారు. ఈ కేసులో ఇప్పటికే విశాల్ ఘోషాన్ అరెస్టు చేశారు. 60 రోజుల్లో పెట్టుబడులపై 30 శాతం రాబడి వస్తుందని విశాల్ నమ్మబలికాడు. నాలుగు నకిలీ సంస్థలను స్థాపించి, అస్సాం చిత్ర పరిశ్రమలో పెట్టుబడులు పెట్టాడు. పలు ఆస్తుల్ని కూడబెట్టాడు. ఈ కుంభకోణంలో బోరా దంపతులతో పాటు మరికొందరిపైనూ ఆరోపణలు వచ్చాయి. అతడి అరెస్టు తర్వాత వీరిని పోలీసులు విచారణకు పిలిచారు. అయితే వీరు హాజరుకాకపోవడంతో లుకౌట్ నోటీసులు జారీ చేసి, తాజాగా అదుపులోకి తీసుకున్నారు. బుధవారం సదరు నటి ఓ వీడియో సందేశాన్ని విడుదల చేశారు. “పరువుకు నష్టం కలిగించేలా నా కుటుంబంపై వార్తలు వస్తోన్న నేపథ్యంలో నేను పోలీసుల ముందు లొంగిపోవాలని, విచారణకు సహకరించాలని నిర్ణయించుకున్నాను. నేను ఎక్కడికీ పారిపోలేదు. మీడియాలో వస్తోన్న కథనాలతో మాకు ఎదురైన వేధింపుల వల్ల మేం పబ్లిక్ కు దూరంగా ఉన్నాం. ఆ వార్తల్లో 10 శాతం కూడా వాస్తవం లేదు” అని వెల్లడించారు. ఆమె లొంగిపోతానని చెప్పిన మరుసటి రోజే.. పోలీసులు అదుపులోకి తీసుకోవడం గమనార్హం. ఇదలా ఉంటే.. తొలుత మీడియా కథనాల్లో ఈ స్కామ్ విలువ రూ. 22 వేల కోట్లు అని రాగా.. తర్వాత ఆ మొత్తం రూ. 2వేల కోట్లుగా పేర్కొన్నారు.

ఖమ్మంలో కేంద్ర బృందం పర్యటన

ఖమ్మం, సెప్టెంబర్ 12: ఖమ్మం నగరంలో కేంద్ర బృందం గురువారం పర్యటిస్తోంది. బొక్కల గడ్డ, జలగం నగర్, మోతీ నగర్, ప్రకాష్ నగర్, దంసలాపురం ప్రాంతాలలో కేంద్ర బృందం పర్యటించింది. మున్నేరు వరద కారణంగా నష్టపోయిన ఇళ్లను బృందం సభ్యులు పరిశీలించారు. రెండు బృందాలుగా మున్నేరు వరద ప్రాంతాలను కేంద్ర బృందం సభ్యులు పరిశీలించారు. నష్టపోయిన వరద బాధితులను సమన్వయ అడిగి తెలుసుకున్నారు. నష్టపోయిన కుటుంబాలకు అండగా ఉంటామని కేంద్ర బృందం హామీ ఇచ్చింది. జలగం నగర్ నుంచి కోదాడ కేంద్ర బృందం బయలుదేరింది. కేంద్ర బృందానికి వరదనష్టం వివరాలను జిల్లా కలెక్టర్ ముజామిల్ ఖాన్, నగరపాలక సంస్థ కమిషనర్ అభిషేక్ అగస్త్య తెలియజేశారు. ఖమ్మం జిల్లాలో మున్నేరు వరద బీభత్సం సృష్టించిన విషయం తెలిసిందే. భారీ వర్షాలకు లోతట్టు ప్రాంతాల్లోని ప్రజలు తీవ్ర ఇబ్బందులకు గురయ్యారు. దాదాపు పదిరోజుల పాటు జిల్లా ప్రజలను మున్నేరు పణికించింది.



గ్రామాలకు గ్రామాలు వరద నీటిలోని ఉండిపోయాయి. వెంటనే ముంపు ప్రభావిత ప్రాంతాల్లో సహాయక చర్యలను ప్రభుత్వం ముమ్మరం చేసింది. మున్నేరు వరద బాధితులను సురక్షిత ప్రాంతాలకు తరలించారు. వారికి ఆహారం, తాగునీరు, వైద్యసాయాన్ని అందించారు. వరద ముంపు ప్రాంతాల్లో అధికార, ప్రతిపక్ష నేతలు పర్యటించి అక్కడి పరిస్థితిని తెలుసుకున్నారు. డిప్యూటీ సీఎం భట్టి విక్రమార్కు కేంద్రమంత్రి కిషన్ రెడ్డి, మంత్రి పొంగులేటి శ్రీనివాస్ రెడ్డి తదితరులు ముంపు ప్రాంతాల్లో పర్యటించారు. అయితే వరద ముంపు తగ్గక ఇంటికి వెళ్లిన బాధితులు అక్కడ పరిస్థితి చూసి కన్నీరుమున్నీరుగా విలసించారు. వరద ధాటికి కొట్టుకుపోయిన ఇళ్లను చూసి రోదించారు. మున్నేరు వరద ప్రభావిత ప్రాంతాల్లో ప్రజలు దయనీయ స్థితిలో ఉన్నారు.

వేలాది మంది ప్రజలు నర్సం కోల్పోయి నడి వీధిలో నిలబడ్డారు. తమను ప్రభుత్వమే ఆదుకోవాలని మున్నేరు వరద ముంపు బాధితులు విజ్ఞప్తి చేస్తున్నారు.

దేశాలతో ఐక్యమైతీగా ముందుకుసాగడమే భారత్ లక్ష్యం: రాజ్ గాంధీ సింగ్



జైపూర్: రాజస్థాన్ లోని జోధ్ పుర్ లో జరుగుతున్న భారత్ వాయుసేన విన్యాసాలను కేంద్ర మంత్రి రాజ్ గాంధీ సింగ్ వీక్షించారు. అనంతరం వివిధ దేశాలతో స్నేహపూర్వక సంబంధాలపై ఆయన మాట్లాడారు. ప్రపంచంలో ప్రస్తుతం ఎదురవుతున్న సవాళ్లను దృష్టిలో ఉంచుకొని అన్ని దేశాలు తమ భాగస్వామ్యాన్ని సహకారాన్ని మెరుగుపరచుకోవాలని ఆయన పిలుపునిచ్చారు. ప్రస్తుతం అనేక దేశాలు యుద్ధాల్లో మునిగిపోతున్నాయని ఆయన అభిప్రాయపడ్డారు. ఈ కారణంగా వాటన్నింటితో ఐక్యమై ముందుకుసాగడమే భారత్ ముందున్న లక్ష్యమని ఆయన వివరించారు. తేలికపాటి యుద్ధ విమానాలు, సెన్సార్లు, రాడార్ తయారీ రంగాల్లో భారత్ ఎక్కువ స్వావలంబనను సాధిస్తోందన్నారు. ఇక, గతంలో ఇతర దేశాల నుంచి ఆయుధాలు, పరికరాల పరంగా దిగుమతి చేసుకొనే దేశంగా మాత్రమే భారత్ కనిపించేదన్నారు. ప్రస్తుతం భారత్ దాదాపు 90 దేశాలకు పైనా ఆయుధాలు, పరికరాలను ఎగుమతి చేస్తోందని తెలిపారు. ఇక, ఈ తారంగ, శక్తి విన్యాసాల్లో అమెరికా, ఆస్ట్రేలియా, గ్రీస్ విమానాలు నైతం పాల్గొంటున్నాయి. ఈ విన్యాసాలు ఆగస్టు 30న ప్రారంభం కాగా ఈనెల 14 వరకు కొనసాగుతాయి.

ంచుకొని అన్ని దేశాలు తమ భాగస్వామ్యాన్ని సహకారాన్ని మెరుగుపరచుకోవాలని ఆయన పిలుపునిచ్చారు. ప్రస్తుతం అనేక దేశాలు యుద్ధాల్లో మునిగిపోతున్నాయని ఆయన అభిప్రాయపడ్డారు. ఈ కారణంగా వాటన్నింటితో ఐక్యమై ముందుకుసాగడమే భారత్ ముందున్న లక్ష్యమని ఆయన వివరించారు. తేలికపాటి యుద్ధ విమానాలు, సెన్సార్లు, రాడార్ తయారీ రంగాల్లో భారత్ ఎక్కువ స్వావలంబనను సాధిస్తోందన్నారు. ఇక, గతంలో ఇతర దేశాల నుంచి ఆయుధాలు, పరికరాల పరంగా దిగుమతి చేసుకొనే దేశంగా మాత్రమే భారత్ కనిపించేదన్నారు. ప్రస్తుతం భారత్ దాదాపు 90 దేశాలకు పైనా ఆయుధాలు, పరికరాలను ఎగుమతి చేస్తోందని తెలిపారు. ఇక, ఈ తారంగ, శక్తి విన్యాసాల్లో అమెరికా, ఆస్ట్రేలియా, గ్రీస్ విమానాలు నైతం పాల్గొంటున్నాయి. ఈ విన్యాసాలు ఆగస్టు 30న ప్రారంభం కాగా ఈనెల 14 వరకు కొనసాగుతాయి.



హైదరాబాద్: ఎమ్మెల్యేలు అరెకపూడి గాంధీ, కౌశిక్ రెడ్డి సవాళ్లు, ప్రతిసవాళ్లతో తెలంగాణలో పోలిటికల్ హీట్ నెలకొంది. కొండాపూర్ లోని కౌశిక్ రెడ్డి ఇంటికి అరెకపూడి గాంధీ వెళ్లారు. పెద్ద ఎత్తున తన అనుచరులతో బయల్దేరి వెళ్లారు. గాంధీ ఇంటికి వెళ్లి భారాన కందువా కప్పుతానని ఇటీవల కౌశిక్ రెడ్డి వ్యాఖ్యానించారు. దీనిపై అరెకపూడి గాంధీ తీవ్రస్థాయిలో స్పందించారు. ఎన్నికల్లో గెలిపించకపోతే చనిపోతానని భయపెట్టి ఎమ్మెల్యేగా గెలిచిన కౌశిక్ రెడ్డిలాంటి కోపద్వులకు తన గురించి మాట్లాడే అర్హత లేదన్నారు. తన ఇంటికి ఆయన రాకపోతే.. తానే ఆయన ఇంటికి వెళ్తానని వ్యాఖ్యానించారు. ఈ క్రమంలో కౌశిక్ రెడ్డి ఇంటికి అరెకపూడి గాంధీ వెళ్లారు. దీంతో అక్కడ ఉద్రిక్తత నెలకొంది. పెద్ద ఎత్తున పోలీసులు మోహరించారు. కొంతమంది అరెకపూడి అనుచరులు కౌశిక్ రెడ్డి ఇంటి గేటు ఎక్కి లోపలికి వెళ్లేందుకు యత్నించారు.



హైదరాబాద్: భారాన ఎమ్మెల్యే కౌశిక్ రెడ్డి చేసిన వ్యాఖ్యలపై పీవీసీ చైర్మన్, శేరిలింగంపల్లి ఎమ్మెల్యే అరెకపూడి గాంధీ తీవ్ర ఆగ్రహం వ్యక్తం చేశారు. కౌశిక్ రెడ్డిలాంటి కోపద్వులకు తన గురించి మాట్లాడే అర్హత లేదన్నారు. అరెకపూడి ఇంటికి వెళ్లి భారాన కందువా కప్పుతానని కౌశిక్ రెడ్డి సవాల్ విసిరారు. దాన్ని స్వీకరిస్తున్నట్లు అరెకపూడి గాంధీ తెలిపారు. తన ఇంటికి కౌశిక్ రెడ్డి రాకపోతే.. తానే ఆయన ఇంటికి వెళ్తానని వ్యాఖ్యానించారు. అరెకపూడి తన నివాసం వద్ద మీడియాతో మాట్లాడారు. అనంతరం తన అనుచరులతో కలిసి కౌశిక్ రెడ్డి నివాసానికి బయల్దేరి వెళ్లారు. **కోపద్వులకు నా గురించి మాట్లాడే అర్హత లేదు**: “మీ ఇంటికొస్తా.. జెండా ఎగరేస్తా అంటే మేం ఖాళీగా ఉన్నామా? కేసీఆర్ లాంటి పెద్ద మనుషులు అలాంటి వ్యాఖ్యలు చేస్తే స్వాగతించేవాడిని. నాతోటి శాసనసభ మిత్రులు అడిగినా బదులిచ్చేవాడిని. ఎన్నికల్లో గెలిపించకపోతే చనిపోతా అని భయపెట్టి ఎమ్మెల్యేగా గెలిచిన కౌశిక్ రెడ్డిలాంటి కోపద్వులకు నా గురించి మాట్లాడే అర్హత లేదు.

కౌశిక్ రెడ్డికి పూర్తి భద్రత కల్పించాలి: హరిశ్ చంద్రావు

హైదరాబాద్: ఎమ్మెల్యే కౌశిక్ రెడ్డిపై దాడి జరిగిందని, ఈ ఘటనను ఖండిస్తున్నట్లు మాజీ మంత్రి, భారాన ఎమ్మెల్యే హరిశ్ చంద్రావు తెలిపారు. ఇదేం ప్రజాస్వామ్యం.. ఇదేం ప్రజాపాలన.. ఇదేం ఇందిరమ్మ రాజ్యం అని ప్రశ్నించారు.

“మా పార్టీ ఎమ్మెల్యేలను కాంగ్రెస్ లో చేర్చుకుని మాపైనే దాడి చేయించడం దుర్మార్గం. భారాన ఎమ్మెల్యేలపై దాడులు చేయించడం హేయమైన చర్య. కాంగ్రెస్ విద్రోహ, వికృత, అప్రజాస్వామిక వైఖరిని ఖండిస్తున్నాం. సీఎం రేపంత్ రెడ్డి ప్రోద్బలంతో జరిగిన దాడి ఇది. సీఎం వెంటనే ఎమ్మెల్యే కౌశిక్ రెడ్డికి క్షమాపణ చెప్పాలి. దాడిని నిలువరించడంలో ప్రభుత్వం, పోలీసు వ్యవస్థ విఫలమైంది. కౌశిక్ రెడ్డికి పూర్తి భద్రత కల్పించాలి” అని హరిశ్ చంద్రావు డిమాండ్ చేశారు.



రామోల్ వ్యాఖ్యల నుంచి దృష్టి మళ్లించేందుకే భారాన, కాంగ్రెస్ కోత్తనాటకం: కేంద్రమంత్రి



సికింద్రాబాద్ : కాంగ్రెస్ అగ్రనేత రామోల్ గాంధీ చేసిన వ్యాఖ్యల నుంచి దృష్టి మళ్లించేందుకే భారాన, కాంగ్రెస్ ఎమ్మెల్యేలు కొత్త నాటకానికి తెరలేపారని కేంద్ర హోం శాఖ సహాయ మంత్రి

బండి సంజయ్ ఆరోపించారు. దేశవ్యాప్తంగా భాజపా సభ్యత్వ సమోదా కార్యక్రమం సాఫీగా సాగుతుందని చెప్పారు. రాంగోపాల్ పేట్ లోని పలు వ్యాపార సముదాయాల్లో తిరుగుతూ స్థానికులతో సభ్యత్వ సమోదా చేయించారు. ఈ సందర్భంగా కేంద్రమంత్రి మాట్లాడుతూ దేశద్రోహ, సంఘవిద్రోహ శక్తులైన ఉగ్రవాద సంస్థలు.. రాహుల్ గాంధీ వ్యాఖ్యలను సమర్థించడం వెనుక ఉన్న అంతర్యం ఏమిటో చెప్పాలని డిమాండ్ చేశారు. ఉగ్రవాద సంస్థలకు, రాహుల్ గాంధీకి ఏమైనా సంబంధాలు ఉన్నాయని అని ప్రశ్నించారు. కాంగ్రెస్ పార్టీ జటాలియన్ కాంగ్రెస్ పార్టీ అని, రాహుల్ గాంధీ దేశాన్ని పదిలి వెళ్లాలన్నారు. ఆరు గ్యారంటీల నుంచి దృష్టి మళ్లించేందుకే హైదరా పేరుతో కొత్త నాటకానికి తెర లేపారని అన్నారు. వీర ప్రజల విషయంలో హైదరా వ్యవహరిస్తున్న తీరు దారుణంగా ఉందని, అప్పట్లో అనుమతులు ఇచ్చిన అధికారులు, ప్రభుత్వ యంత్రాంగంపై చర్యలు తీసుకోవాలన్నారు.

తెలంగాణలో ఉపఎన్నికలపై టీపీసీసీ చీఫ్ సంచలన వ్యాఖ్యలు

న్యూఢిల్లీ, సెప్టెంబర్ 12: తెలంగాణలో ఉపఎన్నికలు రాజీతున్నాయంటూ జోరుగా ప్రచారం జరుగుతోంది. ఈ ప్రచారంపై టీపీసీసీ చీఫ్ మహేష్ కుమార్ గౌడ్ స్పందించారు. రాష్ట్రంలో ఉప ఎన్నికలు వచ్చే ప్రసక్తే లేదని స్పష్టం చేశారు. ఒకవేళ వచ్చినా కాంగ్రెస్ ఖాతాలోనే చేరుతాయని టీపీసీసీ చీఫ్ తెల్పివెన్నారు. గురువారం ఢిల్లీలో ఏజెన్సీ చీఫ్ ఖర్సేను మహేష్ కుమార్ కలిశారు. అనంతరం ఆయన మీడియాతో మాట్లాడుతూ... 60 ఏళ్లు రాజకీయాల్లో ఉన్న మహానాయకుడు ఏజెన్సీ అధ్యక్షుడిగా ఉన్నారు. ఖర్సేను కలిసి ఆశీస్సులు తీసుకున్నారని అన్నారు. అన్ని పరాలను కలుపుకొని కాంగ్రెస్ బలోపేతానికి పనిచేయాలని ఖర్సే సూచన చేశారన్నారు. కాంగ్రెస్ కార్యకర్త మొదలుకొని సీనియర్ నాయకులను కలుపుకొని వచ్చే ఎన్నికల్లో ఇప్పుడు వచ్చిన స్థానాలకంటే ఎక్కువ సాధించి మళ్ళీ ప్రభుత్వాన్ని ఏర్పాటు చేస్తామని ధీమా వ్యక్తం చేశారు. రాహుల్ గాంధీని ప్రధాని చేయడమే లక్ష్యంగా పనిచేయటోతున్నారన్నారు. మంత్రివర్గ విస్తరణ గురించి సీఎం, ఏజెన్సీ పెద్దలు మాట్లాడారని.. వారి నిర్ణయం తీసుకుంటారని తెలిపారు. కొత్త కమిటీ ఏర్పాటు అయ్యేంత వరకు పాత కమిటీలు పనిచేస్తాయన్నారు. భాద్యతలు చేపట్టక కొత్త కార్యవర్గంపై అధిష్టానంతో చర్చలు జరుపుతానని చెప్పారు. ప్రజలు సమృద్ధితో కాంగ్రెస్ కు అధికారాన్ని ఇచ్చారని.. సమన్వయంతో పనిచేస్తున్నామని తెలిపారు. కమిటీల్లో అన్ని సామాజికవర్గాలకు సమచిత ప్రాధాన్యత ఉంటుందన్నారు. పార్టీ ఫిరాయింపులపై హైకోర్టు సమయం ఇచ్చిందని.. మరికొంతమంది పార్టీలో చేరేందుకు సిద్ధంగా ఉన్నారు. కేటీఆర్ సవాళ్లను పట్టించుకునే స్థితిలో లేరని.. ప్రతిపక్ష పాత్ర ఇస్తే దాన్ని కూడా సమర్థవంతంగా నిర్వహించే స్థితిలో లేరని విమర్శించారు. వర్షాలతో ప్రజలు ఇబ్బందుల్లో ఉంటే కేసీఆర్, కేటీఆర్ ఎక్కడ ఉన్నారని ప్రశ్నించారు. అలాగే అరెకపూడి గాంధీ సాంకేతికంగా బీఆర్ఎస్ ఎమ్మెల్యే అని.. సాంకేతికంగా ఆయనకు పీవీసీ చైర్మన్ ఇచ్చామని టీపీసీసీ చీఫ్ మహేష్ కుమార్ గౌడ్ వెల్లడించారు.

న్యూఢిల్లీ, సెప్టెంబర్ 12: తెలంగాణలో ఉపఎన్నికలు రాజీతున్నాయంటూ జోరుగా ప్రచారం జరుగుతోంది. ఈ ప్రచారంపై టీపీసీసీ చీఫ్ మహేష్ కుమార్ గౌడ్ స్పందించారు. రాష్ట్రంలో ఉప ఎన్నికలు వచ్చే ప్రసక్తే లేదని స్పష్టం చేశారు. ఒకవేళ వచ్చినా కాంగ్రెస్ ఖాతాలోనే చేరుతాయని టీపీసీసీ చీఫ్ తెల్పివెన్నారు. గురువారం ఢిల్లీలో ఏజెన్సీ చీఫ్ ఖర్సేను మహేష్ కుమార్ కలిశారు. అనంతరం ఆయన మీడియాతో మాట్లాడుతూ... 60 ఏళ్లు రాజకీయాల్లో ఉన్న మహానాయకుడు ఏజెన్సీ అధ్యక్షుడిగా ఉన్నారు. ఖర్సేను కలిసి ఆశీస్సులు తీసుకున్నారని అన్నారు. అన్ని పరాలను కలుపుకొని కాంగ్రెస్ బలోపేతానికి పనిచేయాలని ఖర్సే సూచన చేశారన్నారు. కాంగ్రెస్ కార్యకర్త మొదలుకొని సీనియర్ నాయకులను కలుపుకొని వచ్చే ఎన్నికల్లో ఇప్పుడు వచ్చిన స్థానాలకంటే ఎక్కువ సాధించి మళ్ళీ ప్రభుత్వాన్ని ఏర్పాటు చేస్తామని ధీమా వ్యక్తం చేశారు. రాహుల్ గాంధీని ప్రధాని చేయడమే లక్ష్యంగా పనిచేయటోతున్నారన్నారు. మంత్రివర్గ విస్తరణ గురించి సీఎం, ఏజెన్సీ పెద్దలు మాట్లాడారని.. వారి నిర్ణయం తీసుకుంటారని తెలిపారు. కొత్త కమిటీ ఏర్పాటు అయ్యేంత వరకు పాత కమిటీలు పనిచేస్తాయన్నారు. భాద్యతలు చేపట్టక కొత్త కార్యవర్గంపై అధిష్టానంతో చర్చలు జరుపుతానని చెప్పారు. ప్రజలు సమృద్ధితో కాంగ్రెస్ కు అధికారాన్ని ఇచ్చారని.. సమన్వయంతో పనిచేస్తున్నామని తెలిపారు. కమిటీల్లో అన్ని సామాజికవర్గాలకు సమచిత ప్రాధాన్యత ఉంటుందన్నారు. పార్టీ ఫిరాయింపులపై హైకోర్టు సమయం ఇచ్చిందని.. మరికొంతమంది పార్టీలో చేరేందుకు సిద్ధంగా ఉన్నారు. కేటీఆర్ సవాళ్లను పట్టించుకునే స్థితిలో లేరని.. ప్రతిపక్ష పాత్ర ఇస్తే దాన్ని కూడా సమర్థవంతంగా నిర్వహించే స్థితిలో లేరని విమర్శించారు. వర్షాలతో ప్రజలు ఇబ్బందుల్లో ఉంటే కేసీఆర్, కేటీఆర్ ఎక్కడ ఉన్నారని ప్రశ్నించారు. అలాగే అరెకపూడి గాంధీ సాంకేతికంగా బీఆర్ఎస్ ఎమ్మెల్యే అని.. సాంకేతికంగా ఆయనకు పీవీసీ చైర్మన్ ఇచ్చామని టీపీసీసీ చీఫ్ మహేష్ కుమార్ గౌడ్ వెల్లడించారు.